
ஜெம்ஸ்‌ சத்தம்‌ 1 


'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 


பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 

நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 

கிறிஸ்துவுக்குள்‌ அன்பான ஜெபப்‌ பங்காளரே, 


நம்மை உயிர்ப்பிக்கத்‌ துடிக்கிறவரும்‌, நமக்குள்‌ 
தம்முடைய ஆவியானவரின்‌ கிரியையை ஆழமாய்‌ 


நடப்பித்து, சாவுக்கேதுவானவைகளையும்‌ 
உயிர்பெறச்‌ செய்ய வல்லவருமாகிய பிதாவின்‌ 
நாமத்தில்‌ வாழ்த்துகிறேன்‌ (ஓசியா 6:1, 
ரோமர்‌ 8:11). இயேசு கிறிஸ்துவின்‌ 
சரீரமான அவருடைய சபையிலே, 


எழுப்புதல்‌ எத்தனை தேவை என்பதனை 

உணர்ந்திருக்கும்‌ சில தேவ ஊழியரும்‌, 
தேவ ஜனங்களும்‌, அதற்காக அங்கலாய்க்கவும்‌, 
அந்த எழுப்புதலின்‌ தீ பற்றிப்பிடிக்கவும்‌ முயற்சிகளை 
மேற்கொள்ளும்‌ இந்த நேரத்தில்‌, ஏசாயா தீர்க்கதரிசியின்‌ 
ஆகமங்களிலிருந்து 30 முதல்‌ 32 அதிகாரங்கள்‌ 
வரையும்‌ உள்ள பகுதிகளை மையமாகக்கொண்டு, 


மடல்‌ 


சில காரியங்களைப்‌ பகிர்ந்துகொள்வது நலமென 
எண்ணி, இந்த மடலை எழுத முற்படுகிறேன்‌. 

தேவ மக்கள்‌ மத்தியில்‌ ஆவியானவரால்‌ 
உண்டாகும்‌ ஓர்‌ எழுப்புதல்‌, எந்த விளைவை தேசத்தில்‌ 


பெருக்கமும்‌, அறியப்படாத பகுதிகளில்‌ ஊழியமும்‌, 
ஆசீர்வாதமும்‌, சமாதானமும்‌ நிறைந்த தேசமும்‌, நீதியும்‌ 
நியாயமும்‌ நிறைந்த அரசும்‌ அதனுடைய கனிகள்‌ என்பது 
மறுக்க இயலாத உண்மைகள்‌. “உன்னதத்திலிருந்து 
நம்மேல்‌ ஆவி ஊற்றப்படும்‌ மட்டும்‌ அப்படியே 
இருக்கும்‌”. அப்பொழுது வனாந்தரம்‌ செழிப்பான 
வயல்வெளியாகும்‌. (ஏசா. 32:15) 


ட கொண்டூவரக்கூடும்‌ என்பது, ஒருவேளை நாம்‌ 
> அறிந்த ஒன்றாக இருக்கலாம்‌. சுவிசேஷ ஊழியத்தின்‌ 
௫. 

இன்றைய சபை இருக்கும்‌ நிலையில்‌, இது சாத்தியமா? என்ற கேள்வி 
நம்மை தாக்கலாம்‌. பதவிக்குப்‌ போட்டிகள்‌, பணமே குறிக்கோளாகக்‌ 
கொண்ட ஊழியங்கள்‌, வாக்குத்தத்தங்களை உடமையாக்கிக்கொண்டு 
பொய்யான விளக்கப்‌ பிரசங்கங்கள்‌, தேவன்‌ சொல்லாததனை அவர்‌ வந்து 
நின்று சொன்னதுபோல காணர்பிக்கப்பரும்‌ பொய்‌ தரிசனங்கள்‌. ஜனங்களின்‌ 
பேதையான நிலமையை உபயோகப்படுத்தி, கொள்ளையமக்கும்‌ கூட்டங்கள்‌, 
சிலுவையில்‌ அறையப்படாத சுயத்தின்‌ வீனர்‌ பெருமைகள்‌, மற்றவர்களை, 
ஊழியங்களை அழித்துவிடவேண்டும்‌ என்று பொறாமையால்‌ துள்ளித்‌ திரியும்‌ 
பொய்‌ சகோதரர்கள்‌, மாய்மாலமான பக்தியின்‌ வேஷங்கள்‌, விழாக்கள்‌ என்ற 
நிலைமையை நான்‌ அடுக்கிக்கொண்டே போகலாம்‌. 

“ஆனாலும்‌” என்ற வார்த்தை நம்மை தைரியப்படுத்தச்‌ செய்கிறது. 
“ஆனாலும்‌, உங்களுக்கு இரங்கும்படி கர்த்தர்‌ காத்திருப்பார்‌. 
உங்கள்‌ மேல்‌ மனதுருகும்படி எழுந்திருப்பார்‌. கர்த்தர்‌ நீதி செய்கிற 
தேவன்‌. அவருக்குக்‌ காத்திருக்கிற அனைவரும்‌ பாக்கியவான்கள்‌... 
நீ அழுதுகொண்டிராய்‌. உன்‌ கூப்பிடுதலின்‌ சத்தத்துக்கு அவர்‌ 
உருக்கமாய்‌ இரங்கி, அதைக்‌ கேட்டவுடனே உனக்கு மறுஉத்தரவு 
அருளுவார்‌” (ஏசாயா 30:18,19) என்ற வார்த்தைகள்‌ நம்மை நம்பிக்கை 
கொள்ளச்‌ செய்கிறதல்லவா? 

“கர்த்தர்‌ தமது ஜனத்தின்‌ முறிவைக்‌ கட்டி, அதின்‌ அடிக்காயத்தைக்‌ 
குணமாக்கும்‌ நாளிலே, சந்திரனுடைய வெளிச்சம்‌ சூரியனுடைய 
வெளிச்சத்தைப்‌ போலவும்‌, சூரியனுடைய வெளிச்சம்‌ ஏழத்தனையாய்‌ 
ஏழு பகலின்‌ வெளிச்சத்தைப்‌ போலவும்‌ இருக்கும்‌ (ஏசாயா 30:26) 
என்ற வார்த்தைகள்‌, தேவன்‌ எப்படியாய்‌ நம்மை மாற்றமுடியும்‌ 
என்பதனையும்‌, எதிர்பார்ப் தனைக்‌ காட்டிலும்‌ அதிகமாய்‌ செய்ய 
அவர்‌ துடிக்கிறார்‌ என்பதனையும்‌ உணர்த்துகிறதல்லவா ! 

தேவ ஜனத்தின்‌ அன்றைய நிலைமையைக்‌ கொஞ்சம்‌ கவனித்தால்‌, 
இந்த நாட்களின்‌ நிலைமையே அன்றும்‌ இருந்தது என்பதும்‌, 
அன்றைக்கு அவர்‌ செய்யத்‌ துடிப்பார்‌ என்றால்‌, இன்றைக்கும்‌ 
அப்படியே செய்யக்கூடும்‌ என்பதும்‌ தெளிவு அல்லவா! 

அன்றைய நிலைமையைக்‌ கொஞ்சம்‌ கவனிக்கலாம்‌. கர்த்தர்‌ தான்‌ 
“காற்றுக்கு ஒதுக்காகவும்‌, பெருவெள்ளத்துக்குப்‌ புகலிடமாகவும்‌, 


வறண்ட நிலத்துக்கு நீர்க்கால்களாகவும்‌, விடாய்த்த பூமிக்குப்‌ 
பெருங்கன்மலையின்‌ நிழலாகவும்‌ இருக்கிறார்‌” (ஏசாயா 32:2) என்பது 
மறக்கப்பட்ட, தேவ வார்த்தை அசட்டை பண்ணப்பட்டு, பார்வோனின்‌ 
(உலகத்தின்‌ அடையாளம்‌) பெலத்தினாலே பெலக்கவும்‌, எகிப்தின்‌ 
நிழலிலே ஒதுங்கவும்‌, அவர்களுடைய குதிரைகள்‌ மேல்‌ நம்பிக்கை 
வைத்து, அவர்களிடத்தில்‌ இரதங்கள்‌ அதிகமாய்‌ இருப்பதினால்‌ 
அவைகளை நாடி, குதிரைவீரர்‌ மகா பெலசாலியாய்‌ இருப்பதினால்‌ 
அவர்களை நம்ப ஆரம்பித்துவிட்ட கொடுமை உண்டு (ஏசாயா 30:2, 
31:1). எகிப்தியர்‌ (அல்லது மனிதர்கள்‌) தெய்வமாகிவிட்டார்கள்‌ (ஏசாயா 
31:3). சில வேளைகளில்‌, உபயோகப்படும்‌ ஊழியர்களே தெய்வமாகிவிட்டக்‌ 
கொழுமை. கர்த்தர்‌ என்‌ மேய்ப்பர்‌ என்பது போய்‌, மேய்ப்பரே என்‌ 
கர்த்தர்‌ என்று ஜனம்‌ பார்க்க பழக்குவிக்கப்படுகிறது (Instead of 'Lord is 
my shepherd, The shepherd becomes their Lord"). 

இதன்‌ விளைவு என்ன? சகாயம்‌ செய்கிறவனும்‌ இடறி, சகாயம்‌ 
பெறுகிறவனும்‌ விழுந்து அனைவரும்‌ ஏகமாய்‌ அழிந்துபோவார்கள்‌. 
(ஏசாயா 31:3) 

ஒன்றுக்கும்‌ உதவாத மனிதர்களை நாடி (அரசியல்‌ தலைவர்களும்‌, 
ஆன்மீக தலைவர்களும்‌ உள்ளடங்குவர்‌), அவர்களுக்கு 
காணிக்கையாக கழுதை மறிகளுடைய முதுகின்மேல்‌ (இன்றைக்கு 
அவைகள்‌ வாகனங்கள்‌ என எடுத்துக்கொள்ளலாம்‌) தங்கள்‌ 
பொக்கிஷங்களையும்‌ ஏற்றிக்கொண்டுபோகிறார்கள்‌ (ஏசாயா 30:6). 
எப்படியாவது தங்களுக்கு சகாயம்‌ கிடைக்கவேண்டுமென்பதற்காக. 
எனவே, காணிக்கை காரணமின்றி தரப்படுவதோடூ, ஆவிக்குரிய வர்ணம்‌ 
பூசப்பட்டு, மயக்கத்தினால்‌ நிறைந்த ஒருகூட்ட ஜனம்‌, கலகமுள்ள 
ஜனமாய்‌ வாழ்ந்து, பொய்‌ பேசுவதற்குத்‌ தயங்காமல்‌, கர்த்தருடைய 
வேதத்தினைக்‌ கேட்க மனதில்லாதிருக்கிறார்கள்‌. (ஏசாயா 30:9) 

அவர்களுக்கு வேண்டியது எல்லாம்‌ “எங்களுக்கு இதமான 
சொற்களை உரைத்து, மாயமானவைகளை திருஷ்டியுங்கள்‌ “ 
என்பதுதான்‌. (ஏசாயா 30:10) 

“இஸ்ரவேலின்‌ பரிசுத்தரை எங்கள்‌ முன்பாக இராமல்‌ 
ஓயப்பண்ணுங்கள்‌” என்ற நினைவினால்‌, அவர்‌ அருவருக்கிற காரியங்கள்‌ 

மேடையில்‌ ஏற்றப்பட்று, அவர்‌ அருவருக்கிற முறைமைகள்‌ கொண்டாடப்பட்டு, 
பாடல்‌, இசை என்கிற மேற்பூச்சுகள்‌ பூசப்பட்ட, அவருடைய பரிசுத்த 
பிரசன்னம்‌ விலகிப்போக வழிகள்‌ உண்டாக்கப்பருகிறது பிரபலங்களினால்‌. 
(ஏசாயா 30:11, ஆமோஸ்‌ 5:21-23) 

ஆனால்‌, தேவ சத்தமோ, “நீங்கள்‌ மனந்திரும்பி அமர்ந்திருந்தால்‌ 
இரட்சிக்கப்படுவீர்கள்‌. அமரிக்கையும்‌ நம்பிக்கையுமே உங்கள்‌ 
பெலனாயிருக்கும்‌ என்று இஸ்ரவேலின்‌ பரிசுத்தர்‌ சொல்லுகிறார்‌.” 
(ஏசாயா 30:15) 

ஜனத்தின்‌ மறுஉத்தரவு என்ன? கேட்க மனதில்லை. நாங்கள்‌ 
குதிரையின்‌ மேல்‌ ஏறி ஓடிப்போவோம்‌; வேகமான வாகனங்களின்‌ 
மேல்‌ ஏறிப்போவோம்‌ என்கிறார்கள்‌. (ஏசாயா 30:15,16) 

உள்ளான மனநிலை என்ன? பயம்‌. “ஒருவன்‌ பயமுறுத்த ஆயிரம்‌ 
பேரும்‌, ஐந்து பேர்‌ பயமுறுத்த அனைவரும்‌ ஓடிப்போவார்கள்‌” 
(ஏசாயா 30:17). உள்ளான மனிதனில்‌ பெலன்‌ இல்லை. நம்பிக்கையில்‌ 
ஆழமில்லை, உறவிலே பிடிப்பு இல்லை, விசுவாசம்‌ கழுகு அளவுதானும்‌ 
இல்லை, வாயின்‌ வார்த்தைகள்‌ உதருகளில்‌ மாத்திரம்‌ தொனிக்கிறது, 
இருதயமோ தூரத்தில்‌ நிற்கிறது, தேவ பயம்‌ மனுஷரால்‌ போதிக்கப்பட்ட 
பயமாகவே உள்ளது. (ஏசாயா 29:13) 

இந்த நிலையில்‌ சபை காணப்பட்டாலும்‌, அதற்கு இரங்கும்படி 
காத்திருக்கும்‌ கர்த்தர்‌ (ஏசாயா 30:18) நமக்குண்டூ. 

“என்‌ ஜனங்கள்‌ என்னை விட்டு விலகுகிற மாறுபாட்டைப்‌ 
பற்றிக்கொண்டிருக்கிறார்கள்‌. அவர்களை உன்னதமானவரிடத்தில்‌ 
வரவழைத்தாலும்‌ ஒருவனும்‌ எழும்புகிறதில்லை” (ஓசியா 11:7). 
ஆனால்‌, ஆண்டவர்‌ கதறுகிறார்‌. “இஸ்ரவேலே, நான்‌ உன்னை எப்படி 
ஒப்புக்கொடுப்பேன்‌. நீ உனக்குக்‌ கேடு உண்டாக்கிக்கொண்டாய்‌. 
ஆனாலும்‌, என்னிடத்தில்‌ உனக்குச்‌ சகாயம்‌ உண்டு. (ஓசியா 11:8; 
13:9) 

மனதுருகுகிற கர்த்தர்‌, அவரிடத்தில்‌ முறைப்படி நாம்‌ திரும்பும்போது 
என்ன செய்கிறார்‌ என்பதனையும்‌ தீர்க்கதரிசி விளக்குகிறான்‌. 
முதலாவது, “சரியான போதகர்களை தேவன்‌ தருகிறார்‌.” உன்‌ போதகர்கள்‌ 
இனி ஒருபோதும்‌ மறைந்திருக்கமாட்டார்கள்‌. உன்‌ கண்கள்‌ உன்‌ 


போதகர்களைக்‌ காணும்‌. (ஏசாயா 30:20) 

தேவனை அடையாளம்காட்டும்‌ போதகர்கள்‌ அங்கேதான்‌ இருந்தார்கள்‌. 
ஆனால்‌, கண்களில்‌ ஏற்பட்ட கொழுப்பு அவர்களை பார்க்கக்கூடாதபமுச்‌ 
செய்திருந்தது. கள்ள ஊழியக்காரரின்‌ பகட்டு, மெய்‌ ஊழியரை மறைத்து 
நின்றது. கள்ள உபதேசத்தின்‌ ஓங்கி உரைத்த குரல்‌, நல்ல உபதேசத்தின்‌ 
சத்தத்தினை அமுக்கிப்போட்டது. பத்து தரம்‌ சொல்லப்பட்ட பொய்கள்‌, 
உண்மையை ஓரங்கட்டிவிட்டது. ஆனால்‌, எழுப்புதல்‌ தீ விழுந்தபோதோ, 
உண்மை ஊழியர்‌ வெளிப்பட்டனர்‌, அடையாளம்‌ காணப்பட்டனர்‌, தேவ 
வார்த்தை தொனிக்க ஆரம்பித்தது. 

“நீங்கள்‌ வலதுபுறமாய்ச்‌ சாயும்போதும்‌ இடதுபுறமாய்ச்‌ சாயும்போதும்‌, 
வழி இதுவே இதிலே நடவுங்கள்‌ என்று உங்களுக்குப்‌ பின்னாலே 
சொல்லும்‌ வார்த்தையை உங்கள்‌ காதுகள்‌ கேட்கும்‌” (ஏசாயா 
30:21). கண்கள்‌ மாத்திரம்‌ அல்ல, கேட்கிற செவிகளும்‌ திறந்துவிட்டன. 
செவிட்டு விரியன்கள்‌ என்று சொல்லப்பட்டவர்கள்‌, தேவனின்‌ மெல்லிய 
சத்தத்தினையும்‌ கேட்கும்‌ காதுடையோராய்‌ மாறினர்‌; அல்லேலூயா! 
தேவ சத்தம்‌ கேட்க ஆரம்பித்தால்‌, வீணானவைகள்‌ எளிதாக அடையாளம்‌ 
காணப்படும்‌ அல்லவா? எனவே, 

“உன்‌ சுரூபங்களை மூடிய வெள்ளித்‌ தகட்டையும்‌, உன்‌ 
விக்கிரகங்களின்‌ பொன்‌ ஆடையாபரணத்தையும்‌ தீட்டாக எண்ணி, 
அவைகளைத்‌ தீட்டுபட்ட வஸ்திரம்போல எறிந்துவிட்டு, அதை சீ போ 
என்பாய்‌.” (ஏசாயா 30:22) 

விலைமதிப்புள்ளதாகக்‌ காணப்பட்டவைகள்‌ வெறுப்பின்‌ 
அடையாளமாய்‌ மாறிப்போயிருந்தது. 

எது அணைக்கப்படவேண்ரும்‌? எது வெறுக்கப்படவேண்ரும்‌? என்ற 
தெளிவு பிறந்தது. எது தேவ சத்தம்‌? எது மனிதனின்‌ சத்தம்‌? எது மனதின்‌ 
சத்தம்‌? என்பது பிரித்துப்‌ பார்க்கப்பட்டது. 

ஆண்டவரும்‌, “நீ நிலத்தில்‌ விதைக்கும்‌ உன்‌ விதைக்கு அவர்‌ 
மழையையும்‌, நிலத்தின்‌ பலனாகிய ஆகாரத்தையும்‌ தருவார்‌” 
உன்னுடையவைகளும்‌ போஷிக்கப்படும்‌. (ஏசாயா 30:23) 

நித்திய மகிழ்ச்சியினால்‌ உண்டாகும்‌ களிப்பு (ஏசாயா 30:29), எதிரி 
கொஞ்ச பெலத்தினாலேயே விழப்பண்ணப்படூவான்‌ (ஏசாயா 31:8). 

லோபியும்‌, மூடனும்‌ அடையாளம்‌ கண்டுகொள்ளப்பட்டு, முந்திய 
அந்தஸ்தை இழப்பார்கள்‌. (ஏசாயா 32:5) 

“நீதியின்‌ கிரியை சமாதானமும்‌, நீதியின்‌ பலன்‌ என்றுமுள்ள 
அமரிக்கையும்‌ சுகமுமே என்று கண்டறியப்படும்‌.” (ஏசாயா 32:17) 

கர்த்தரின்‌ பாதுகாப்பு, “பறந்து காக்கிற பட்சிகளைப்‌ போல 
இருக்கும்‌.” (ஏசாயா 31:5) 

இதைத்தானே நாம்‌ வாஞ்சிக்கிறோம்‌. இவைகள்‌ நடைபெறும்போது, 
நற்செய்திப்‌ பணி தழைக்கும்‌, மிஷனரி பாரம்‌ நம்மை உந்தித்‌ 
தள்ளும்‌, முன்னுரிமை பெறவேண்டியவைகள்‌ தன்னிடத்தில்‌ அமரும்‌, 
ஒருமனம்‌, ஒற்றுமை, மற்றவர்‌ மேல்‌ கரிசனை, ஒருவர்‌ பாரத்தினை 
ஒருவர்‌ சுமப்பது, அயரா உழைப்பு, சுயம்‌ மரித்ததினால்‌ ஏற்பட்ட 
சமாதானப்‌ பெருக்கு, உற்சாகமான ஈகை, வைராக்கியமான பரிசுத்த 
சிந்தனை, பயமற்ற ஊழியம்‌, உள்‌ இதயத்தில்‌ பிறக்கும்‌ நன்றியுணர்வு, 
தாழ்மையோரும்‌ பக்தியோடும்‌ கூடிய பரவச ஆராதனைகள்‌, மாயமற்ற அன்பு 
என அனைத்தும்‌ உயிர்பெறும்‌. ஆதி அன்பிற்கும்‌ ஆதி பிரதிஷ்டைக்கும்‌ 
அனைவரும்‌ திரும்புவர்‌. “தேவனே, இதனைக்‌ காணச்‌ செய்யும்‌!” 

மே மாதம்‌ 28 முதல்‌ 30 வரை கேரளாவில்‌ வைத்து நம்முடைய 
பொதுக்குழுவும்‌, செயற்குழுவும்‌ கூடி, வேதம்‌ கற்று, சவால்‌ பெற்று, 
தேவ ஒத்தாசையோடு கீழ்க்கண்ட தீர்மானங்களுக்கு செயல்வடிவம்‌ 
கொடுக்க முடிவு செய்தோம்‌. 

1. 2022-ம்‌ ஆண்டு 50 ஆண்டுகள்‌ ஊழியத்தினை 01/8 முடிக்கும்‌ 
தருவாயில்‌ உள்ளதால்‌, தேவ கிருயைினால்‌ அனைத்து 7 வகை 
ஊழியங்களையும்‌ ஸ்திரப்படுத்தவும்‌, விரிவுபடுத்தவும்‌ காரியங்கள்‌ 
தீர்மானிக்கப்பட்டன (EMS-ன்‌ 7 வகை ஊழியங்கள்‌ - (8) சுவிசேஷம்‌ 
அறிவித்தலும்‌, சபை நிறுவுவதும்‌, (0) பயிற்சிகள்‌, (0) கல்விப்பணி, (0) 
மருத்துவப்‌ பணி, (6) சமுதாயப்‌ பணி, (௫) எழுப்புதல்‌ பணி, (9) ஊடகப்‌ 
பணி) 

2. வளர்ந்த சபைகள்‌ அனைத்தும்‌ இணைந்து, தங்களுடைய 
ஊழியப்‌ பணியையும்‌, நிர்வாகப்‌ பணியையும்‌, மிஷனரிப்‌ பணியையும்‌ 
நிறைவேற்றும்‌ வண்ணமாக, வெவ்வேறு நிலைகளில்‌ கவுன்சில்கள்‌ 
அமைக்கப்பட்டூள்ளது. 


3. 7 வருடங்கள்‌ பணிபுரிந்த மிஷனரிகள்‌ ஒரு வருடம்‌ முன்னேற்றப்‌ 
பணியில்‌ தங்கள்‌ காலத்தைச்‌ செலவிடும்‌ வண்ணம்‌ வகை செய்துள்ளது. 

4. 2022-ல்‌ - 21 பட்டணங்களில்‌ (தேசத்திலும்‌, வெளிநாடுகளிலும்‌) 
ஒரு நாள்‌ நன்றியறிதல்‌ கூட்டங்கள்‌ நடத்த முடிவு செய்யப்பட்டது. 

5. ஊழியரின்‌ ஊக்கத்‌ தொகையை அதிகமாக்க, முறையான 
காரியங்கள்‌ செய்யப்பட கமிஷன்‌ அமைக்கப்பட்டு அதற்கு 
செயல்வடிவம்‌ தரப்பட்டுள்ளது. 

6. 2019 - 2021 மா. ராஜேஷ்‌ டத்தி அவர்கள்‌ நிர்வாக இயக்குனராக 
ஜாலை 19 முதல்‌ பதவி ஏற்கிறார்‌. 

7. புதிய நிர்வாகக்‌ குழுவாக கீழ்க்கண்டவர்கள்‌ பொறுப்பேற்கிறார்கள்‌. 

சகோ. டி. அகஸ்டின்‌ ஜெபக்குமார்‌ - பொதுக்காரியதரிசி 


டாக்டர்‌ அசோக்‌ குமார்‌ - இணைப்‌ பொதுக்காரியதரிசி 
சகோ. ஏர்னஸ்ட்‌ ரவி - தலைவர்‌ 
சகோ. சந்திரன்‌ - பொருளாளர்‌ 
சகோ. எமர்சன்‌ - நிர்வாகக்‌ குழு உறுப்பினர்‌ 
சகோ. ஆசீர்வாதம்‌ - நிர்வாகக்‌ குழு உறுப்பினர்‌ 
சகோ. ராகேஷ்‌ குமார்‌ - நிர்வாகக்‌ குழு உறுப்பினர்‌ 
சகோதரி பாக்கியராணி - நிர்வாகக்‌ குழு உறுப்பினர்‌ 
டாக்டர்‌ ராஜேஷ்‌ டத்தி - நிர்வாக இயக்குனர்‌ 
8. சபைகளின்‌ எழுப்புதலுக்காக பல்வேறு புத்தகங்கள்‌ 
வெளியிடப்படுகின்றன. 


9. ஊழியர்கள்‌ புதிய டிரஸ்டில்‌ இணைக்கப்படுகின்றனர்‌. 

10. இளைய தலைமுறைக்கான திட்டங்கள்‌ பல செயல்படுத்தப்பட 
அனுமதிக்கப்பட்டது. 

ஆவிக்குரிய சூழ்நிலையினை ஏற்படுத்த சகோ. (1. ஜெயச்சந்திரன்‌ தேவ 
செய்திகளைக்‌ கொண்டுவந்தார்‌. “சமுத்திரம்‌ ஜலத்தினால்‌ நிறைந்திருப்பது 
போல” என்ற தலைப்பில்‌ நானும்‌, டாக்டர்‌ அசோக்கும்‌ செய்தியளித்தோம்‌. 
மண்டல இயக்குனர்கள்‌ ஜெபவேளைகளை நடத்தித்தந்தனர்‌. நல்ல 
சூழ்நிலையை சகோ. ஜெயசிங்‌ டேவிட்‌ அமைத்துத்‌ தந்ததினால்‌, 

அனைவரும்‌ வசதிகளோடு தங்கிச்‌ சென்றனர்‌. சகோ. .'.பிரடி ஜோசப்‌ 
இளைய தலைமுறையினரை ஆயத்தப்படூத்தினார்‌ (மிஷனரிகளின்‌ 
பிள்ளைகளை). கர்த்தருக்கே அதிக கனம்‌ மகிமை உண்டாவதாக. 


என்னைத்‌ தந்தேனே உந்தனுக்கே 
பொன்னாகப்‌ புடமிடவே 

என்‌ கறையெல்லாம்‌ கதையாக்குமே 
என்‌ கனவெல்லாம்‌ நீராகுமே 


வாழ்நாள்‌ குறுகினவன்‌ 
பாதையில்‌ நிலையற்றவன்‌ 
போதையில்‌ வாழ்கிறவன்‌ 
பேதையாய்‌ வீழ்ந்திட்டவன்‌ 
ஆனாலும்‌ நீரோ என்னை 
தூக்கி நிறுத்தினதால்‌ - என்னைத்‌ 
ஆவியின்‌ பெலத்தால்‌ 
ஆடம்பரம்‌ தள்ளுவேன்‌ 
அழிகின்ற மாந்தருக்காய்‌ 
வழுவாமல்‌ வாழ்ந்திறுவேன்‌ 
அள்ளி அணைத்துக்கொள்ளும்‌ 
கல்வாரியின்‌ கிருபையினால்‌ - என்னைத்‌ 
சிங்காசனம்‌ காணுவேன்‌ 
சிந்தித்தே செயல்பருவேன்‌ 
சந்தி பந்திகளில்‌ 
சந்திப்பேன்‌ பாதகரை 
கிரயம்‌ செலுத்தினவரின்‌ 
கிட்டச்‌ சேர்ந்திருவேன்‌ - என்னைத்‌ 


அன்பரின்‌ அறுவடைப்‌ பணியில்‌ 
அன்பு சகோதரர்‌ D. அகஸ்டின்‌ ஜெபக்குமார்‌ 


ஆவக்குரீய ஊனம்‌ 


சகோ. ஜான்‌ ஜோசப்‌ 


லீஸ்திராவிலே ஒருவன்‌ தன்‌ தாயின்‌ வயிற்றிலிருந்து பிறந்ததுமுதல்‌ 
சப்பாணியாமிருந்து, ஒருபோதும்‌ நடவாமல்‌, கால்கள்‌ வழங்காதவனாய்‌ 
உட்கார்ந்து, பவுல்‌ பேசுகிறதைக்‌ கேட்டுக்கொண்டிருந்தான்‌. அவனைப்‌ பவுல்‌ 
உற்றுப்பார்த்து, இரட்சிப்புக்கேற்ற விசுவாசம்‌ அவனுக்கு உண்டென்று கண்டு: 
நீ எழுந்து காலூன்றி நிமிர்ந்துநில்‌ என்று உரத்த சத்தத்தோடே சொன்னான்‌. 
உடனே அவன்‌ குதித்தெழுந்து நடந்தான்‌. (அப்‌ 14:8 10) 


பிறந்தது முதல்‌ சப்பாணியாயிருந்த ஒரு மனிதன்‌ பவுலின்‌ மூலமாக 
சுகமாக்கப்பட்டான்‌. பிறந்தது முதல்‌ அவனால்‌ நடக்கமுடியாது, எழும்ப 
முடியாது, கால்‌ ஊன்ற முடியாது, நிமிர்ந்து நிற்க முடியாது; என்றாலும்‌, பவுலின்‌ 
பிரசங்கத்தை அவன்‌ கேட்டுக்கொண்டிருந்தான்‌. இப்படிப்பட்ட மனிதர்களை 
உலகம்‌ ஊனமானவர்கள்‌ என்று சொன்னாலும்‌, சரீரத்தில்‌ ஊனமாயிருப்பவர்களை 
தேவன்‌ ஒருபோதும்‌ வெறுப்பதில்லை. பழைய ஏற்பாட்டுக்‌ காலத்திலே, 
ஊனமாயிருப்பவர்களை அப்பம்‌ கொடுப்பதற்கு வரவேண்டாம்‌ என்று 
ஆண்டவர்‌ சொல்லியிருந்தார்‌. என்றாலும்‌, அவர்களை தடைசெய்வதற்காக 
அல்ல, அவர்கள்‌ மீதிருந்த அக்கரையினாலேயே அப்படிச்‌ சொல்லிமிருந்தார்‌. 
ஆசரிப்புக்‌ கூடாரத்திற்கு வரக்கூடாதிருக்கிற அப்படிப்பட்டவர்களுக்கு உரிய 
பங்குகளை, வீட்டிற்குச்‌ சென்று கொடுக்கும்படியாகக்‌ கட்டளையிட்டாரே. 
அவர்களுக்கு ஓய்வு கொடுக்கும்படியாகவும்‌, யுத்தத்திற்கு வரவேண்டாம்‌ 
என்றும்‌ சொல்லியிருந்தார்‌. புதிய ஏற்பாட்டுக்‌ காலத்திலோ, சரீரத்தில்‌ 
ஊனமாக வந்த மனிதர்களை இயேசு கிறிஸ்து சுகமாக்கினார்‌. சிலருக்கு 
சரீரத்திற்கு வெளியிலேயோ, சிலருக்கோ சரீரத்திற்கு உள்ளேயோ குறைபாடுகள்‌ 
காணப்படக்கூடும்‌; என்றாலும்‌, தேவனுக்கு அது ஒரு பொருட்டல்ல. சரீரத்தில்‌ 
குறைபாடுகளோடு காணப்படும்‌ மனிதர்களும்‌, ஆத்துமாவில்‌ ஆண்டவரை 
ஏற்றுக்கொண்டிருந்தால்‌, பரலோகத்தில்‌ துள்ளிக்‌ குதித்து தேவனை 
மகிமைப்படுத்துவது நிச்சயம்‌. 

என்றாலும்‌, “ஆவிக்குரிய ஊனத்தைக்‌ குறித்து” நாம்‌ 
கவனமாயிருக்கவேண்டும்‌. ஆவிக்குரிய வாழ்க்கையில்‌ அநேகரால்‌, எழும்ப 
முடியவில்லை, கால்‌ ஊன்ற முடியவில்லை, நிமிர்ந்து நிற்க முடியவில்லை. 
ஆண்டவருக்காக எழும்பி எதாவது செய்யவேண்டும்‌ என்ற ஆசை 
அநேகரிடத்தில்‌ இருக்கின்றது; ஆனால்‌ எழும்பவோ இயலவில்லை. சிலரோ 
எழுந்து ஒரு அடி எடுத்துவைப்பதற்குள்‌, இரண்டு அடி விழுந்துவிடுகிறார்கள்‌. 
சிறிய பிரச்சனை வந்துவிட்டால்‌ முறுமுறுத்துவிடுகின்றார்கள்‌, சின்ன 
சோதனை வந்தால்‌ அவர்களால்‌ தப்பித்துக்கொள்ள இயலவில்லை; தேவனைப்‌ 
பார்த்து ஏன்‌? என்று கேட்கிறார்கள்‌. ஏதாவது குழப்பம்‌ வந்துவிட்டால்‌, 
வேதம்‌ வாசிப்பதையும்‌ மற்றும்‌ ஜெபிப்பதையும்‌ நிறுத்திவிடுகின்றார்கள்‌. 
வருடத்தைத்‌ தொடங்கும்போது சந்தோஷத்தோடு தொடங்குகின்றோம்‌; ஆனால்‌, 
முடிக்கும்போதோ தோல்வியோடு முடித்‌ துவிடுகின்றோம்‌. 


ஐயோ, விழுந்துவிட்டேன்‌, தவறு செய்துவிட்டேன்‌ என்று மனசாட்சியிலே 
சில பிரச்சனைகளைச்‌ சுமந்துகொண்டேயிருப்பதினால்‌, சிலரால்‌ நிமிர்ந்து நிற்க 
முடிவதில்லை. பிற மனிதர்களை நேருக்கு நேராகப்‌ பார்த்து பேசும்‌ தைரியத்தையும்‌ 
இழந்து, குற்ற மனசாட்சியுடனேயே  வாழ்ந்துகொண்டிருக்கின்றார்கள்‌. 
இப்படிப்பட்ட நிலையிலிருக்கும்‌ மனிதர்கள்‌ எழும்பி, காலுன்றி, நிமிர்ந்து 
நிற்பதையே தேவன்‌ விரும்புகிறார்‌. இம்மூன்றும்‌ இல்லாத மனிதர்கள்‌ 
ஆவிக்குரிய வாழ்க்கையில்‌ முடமானவர்களே.  ஆண்டவருக்கென்று 
அர்ப்பணித்தவர்கள்தான்‌, உழைப்பவர்கள்தான்‌, ஆண்டவருக்கென்று ஏதாகிலும்‌ 
செய்யவேண்டும்‌ என்ற விருப்பமுடையவர்கள்தான்‌; என்றாலும்‌, சிலருடைய 
வாழ்க்கையில்‌ காணப்படும்‌ ஊனங்கள்‌, அவர்களை செயல்பட விடுவதில்லை. 
ஆவிக்குரிய வாழ்க்கையில்‌ காணப்படும்‌ ஊனங்களை அடையாளங்கண்டு, 
அவைகளைச்‌ சரிசெய்துவிட்டால்‌, நாம்‌ ஆண்டவருக்காக எழுந்து, காலூ 
ன்றி, நிமிர்ந்து நின்று செயல்படமுடியும்‌. 


சவுலின்‌ குமாரன்‌ யோனத்தானுக்கு இரண்டு காலும்‌ முடமான ஒரு 
குமாரன்‌ இருந்தான்‌; சவுலும்‌ யோனத்தானும்‌ மடிந்த செய்தி யெஸ்ரயேலிலிருந்து 
வருகிற போது, அவன்‌ ஐந்து வயதுள்ளவனாயிருந்தான்‌; அப்பொழுது 
அவனுடைய தாதி அவனை எடுத்துக்கொண்டு ஓடிப்போனாள்‌; அவள்‌ 
ஓடிப்போகிற அவசரத்தில்‌ அவன்‌ விழுந்து முடவனானான்‌; அவனுக்கு 
மேவிபோசேத்‌ என்று பேர்‌. (2 சாமு 4:4) 


நெல்ல சதம்‌ எல னு 


ராஜ குடும்பத்தில்‌ பிறக்கிற பிள்ளைகளை, ஒரு தாதியை வைத்து 
வளர்ப்பார்கள்‌. அவள்தான்‌ குறிப்பிட்ட வயதுவரை பிள்ளையை வளர்க்கவேண்டும்‌. 
சவுலும்‌, அவனுடைய குமாரனான யோனத்தானும்‌ மரித்துப்போனார்கள்‌ என்ற 
செய்தி மேவிபோசேத்தை வளர்த்த தாதிக்கு எட்டியபோது, மேவிபோசேத்தை 
பட்டயத்திற்குத்‌ தப்புவிக்கும்படி, அவனைத்‌ தூக்கிக்கொண்டு ஓடினாள்‌; 
என்றாலும்‌, ஓடிப்போகிற அவசரத்தில்‌ விழுந்துவிட்டாள்‌; மேவிபோசேத்தின்‌ 
வீழ்ச்சிக்கு இந்தத்‌ தாதி காரணமாகிவிட்டாள்‌. தாதி பின்நாட்களில்‌ இதனை 
ஒருவேளை மறந்திருக்கக்கூடும்‌; ஆனால்‌, மேவிபோசேத்தினால்‌ மறக்க 
முடியாது. சிலர்‌, தாங்கள்‌ கீழே விழுந்ததை எவரும்‌ பார்க்கவில்லையென்றால்‌, 
உடனே எழுந்து போய்விடுவார்கள்‌. ஆனால்‌, மேவிபோசேத்துக்கோ இரண்டு 


காலும்‌ முடமாகிவிட்டது, நடக்கவோ, காலூன்றவோ, நிமிர்ந்து நிற்கவோ 
முடியாது. ஐயோ! நான்‌ குறைபாடுள்ளவன்‌, என்‌ சரீரத்தில்‌ பெலவீனம்‌, என்‌ 
வாழ்க்கை விழுந்துபோனது, இனி நான்‌ ஓட முடியாது, ஊனமானதினால்‌ 
ராஜாவாக முடியாது, அழைப்பு முடிந்துபோனது, அரமனையில்‌ வாழவேண்டிய 
நான்‌ இப்படியாகிவிட்டேனே என்று மேவிபோசேத்‌ யோசித்திருக்கக்கூடும்‌. 


ஆவிக்குரிய வாழ்க்கையின்‌ வீழ்ச்சியின்‌ நிமித்தமாக நம்முடைய கால்கள்‌ 
முடமாகியிருக்கலாம்‌, சரீரம்‌ பெலவீனமாயிருக்கலாம்‌. அழைக்கப்பட்டவர்கள்தான்‌, 
ஒருகாலத்தில்‌ மான்களைப்‌ போல துள்ளி ஓடினவர்கள்தான்‌, எழுந்து, காலூ 
ன்றி, நிமிர்ந்து நின்றவர்கள்தான்‌; ஆனால்‌, இன்றோ காலூன்ற முடியாமல்‌, 
எங்கோ ஒரு இடத்தில்‌ முடங்கிக்‌ கிடக்கலாம்‌. ராஜாவாகும்‌ வாய்ப்பினை 
மேவிபோசேத்‌ இழந்தான்‌, எல்லாராலும்‌ மறக்கப்பட்டான்‌. மேவிபோசேத்தின்‌ 
சகோதரனும்‌ மரித்‌ துப்போய்விட்டான்‌. மேவிபோசேத்தோ தனிமையாக 
விடப்பட்டான்‌. இன்றும்‌ விழுந்துவிட்டேன்‌ என்ற குற்றமனசாட்சி அநேகரை 
எழும்பவிடாமற்‌ செய்துவிட்டது. விழாதவன்‌ ஒருவனுமில்லை, வீழ்ச்சி 
வரலாம்‌, எனினும்‌, வீழ்ச்சியில்‌ தங்குவது ஆபத்தானது; வீழ்ச்சி வரலாம்‌, 
எனினும்‌, விழாததைப்போல வாழ்வது ஆபத்தானது; வீழ்ச்சி வரலாம்‌, எனினும்‌ 
வீழ்ச்சியை நியாயப்படுத்துவது ஆபத்தானது. என்றைக்கு எழும்பப்போகிறோம்‌? 
எப்போது எழும்பப்போகிறோம்‌? நாம்‌ விழுந்த இடம்‌ எது? கண்டுபிடியுங்கள்‌. 


எலிசாவின்‌ நாட்களிலே தீர்க்கதரிசிகளின்‌ புத்திரர்கள்‌ தங்களுக்கு 
கூடாரங்களை அமைத்துக்கொண்டிருந்தார்கள்‌. ஒருவன்‌ ஒரு உத்திரத்தை 

வெட்டி விழுத்துகையில்‌ கோடரி தண்ணீரில்‌ விழுந்தது; அவன்‌: ஐயோ 
என்‌ ஆண்டவனே; அது இரவலாக வாங்கப்பட்டதே என்று கூவினான்‌. 
தேவனுடைய மனுஷன்‌ அது எங்கே விழுந்தது என்று கேட்டான்‌; அவன்‌ 
அந்த இடத்தைக்‌ காண்பித்தபோது, ஒரு கொம்பை வெட்டி, அதை அங்கே 
எறிந்து, அந்த இரும்பை மிதக்கப்பண்ணி, (2 இரா 6:5,6) 


வெட்டுவதற்காகத்‌ தெரிந்தெடுக்கப்பட்ட கோடரி, விழுந்துவிட்டது. 
வெட்டுகிறவன்‌ நன்றாகப்‌ பிடித்திருந்தால்‌ நான்‌ விழுந்திருக்கமாட்டேன்‌, மரம்‌ 
சரியில்லை அதனாலேதான்‌ விழுந்தேன்‌, அந்த இடம்‌ சரியில்லை அதனாலேதான்‌ 
விழுந்தேன்‌ என்று ஒருவேளை அந்தக்‌ கோடரி காரணங்களைச்‌ சொல்லக்கூடும்‌. 
காரணங்களைச்‌ சொல்லிக்கொண்டு காலம்‌ தாழ்த்தவேண்டிய வேளையல்ல 
அது, “எங்கே விழுந்தது” என்பதைக்‌ காட்டவேண்டியதுதான்‌ முக்கியம்‌. ஒரு 
இடத்தில்‌ விழுந்திருக்க, இன்னொரு இடத்தில்‌ தேடுவது சரியானது அல்ல. 
விழுந்த இடத்தையே முதலில்‌ சுட்டிக்காட்டவேண்டும்‌. பல நேரங்களில்‌, 
விழுந்த இடத்தை நாம்‌ நியாயப்படுத்துகின்றோம்‌. “இங்கேதான்‌ விழுந்தேன்‌” 
என்று நாம்‌ சொல்லுவோமென்றால்‌, நாம்‌ எந்த இடத்தில்‌ விழுந்திருந்தாலும்‌, 
அவர்‌ நம்மை புறம்பே தள்ளுகிறவர்‌ அல்ல, தூக்கி எடுக்கவும்‌, நம்மை 
மிதக்கச்செய்யவும்‌ கர்த்தர்‌ வல்லவராயிருக்கிறார்‌. 


ஆனாலும்‌, நீ ஆதியில்‌ கொண்டிருந்த அன்பை விட்டாய்‌ என்று 
உன்பேரில்‌ எனக்குக்‌ குறை உண்டு. ஆகையால்‌, நீ இன்ன நிலைமையிலிருந்து 
விழுந்தாயென்பதை நினைத்து, மனந்திரும்பி, ஆதியில்‌ செய்த கிரியைகளைச்‌ 
செய்வாயாக; இல்லாவிட்டால்‌ நான்‌ சீக்கிரமாய்‌ உன்னிடத்தில்‌ வந்து, நீ 
மனந்திரும்பாதபட்சத்தில்‌, உன்‌ விளக்குத்தண்டை  அதனிடத்தினின்று 
நீக்கிவிடுவேன்‌. (வெளி 2:4-5) 


முதலாவது எங்கே விழுந்தோம்‌? என்பதைக்‌ காண்பிக்கவேண்டியது 
அவசியம்‌. இரண்டாவதாக, இன்ன நிலையிலிருந்து விழுந்தோம்‌ என்பதை நாம்‌ 
உணரவேண்டியது அவசியம்‌. இரட்சிக்கப்பட்டபோது, ஆண்டவருக்கென்று 
அர்ப்பணித்தபோது, ஆண்டவருக்காகவே வாழுவேன்‌ என்று தீர்மானம்‌ 
எடுத்தபோது, அவர்‌ மீதிருந்த அன்பு வாழ்க்கையில்‌ கொடிகட்டிப்‌ பறந்தது. 
அந்த அன்பு நெருக்கி ஏவினதினாலேயே வாழ்க்கையையே அவருக்காகக்‌ 

13-ம்‌ பக்கத்‌ தொடர்ச்சி 

கொடுத்தோம்‌, ஊழியத்திற்கும்‌ நம்மை ஒப்புக்கொடுத்தோம்‌. ஆனால்‌, “ஆதி 
அன்பு போய்விட்டது” என்று ஆண்டவர்‌ கூறுகின்றார்‌. ஆதியில்‌ ஆவிக்குரிய 
வாழ்க்கையில்‌ நாம்‌ எந்த நிலையில்‌ இருந்தோம்‌? தொடக்க நாட்களில்‌, 
நன்றாக வேதம்‌ வாசித்து, ஜெபித்து, உபவாசித்து, ஊழியம்‌ செய்த அநேகர்‌, 
தங்கள்‌ ஆவிக்குரிய ஓட்டத்தில்‌ அமைதியாகிவிட்டார்கள்‌. இப்படிப்பட்ட 
நிலையில்‌ முந்தின நாட்களில்‌ தாங்கள்‌ எப்படியாக ஊழியம்‌ செய்தோம்‌ என்று 
நினைத்துப்‌ பார்த்து இவர்கள்‌ சந்தோஷப்படக்கூடும்‌; ஆனால்‌, ஆண்டவர்‌ 
சந்தோஷப்படுவாரா? நாம்‌ எந்த நிலையில்‌ வாழ்ந்துகொண்டிருந்தோம்‌? நாம்‌ 
எந்த நிலையிலிருந்து கீழே விழுந்தோம்‌? என்பதை நினைத்துப்பார்ப்பது 
அவசியமானது. 


மூன்றாவதாக, என்ன விழுந்தது? என்பதையும்‌ நாம்‌ 
அறிந்திருக்கவேண்டும்‌. எங்கள்‌ தலையிலிருந்து கிரீடம்‌ விழுந்தது; ஐயோ! 
நாங்கள்‌ பாவஞ்செய்தோமே (புல 5:16) என்று புலம்புகிறான்‌ எரேமியா. 
நம்மிடத்திலிருந்து விழுந்தது என்ன? ஜெப வாழ்க்கையா, பரிசுத்த ஜீவியமா, 
விசுவாச ஜீவியமா, ஊழியமா? விழுந்தது ஒன்று தேடுவது வேறொன்றாக 
இருக்கக்கூடாது; என்ன விழுந்ததோ அதையே தேடவேண்டும்‌. தேடினால்‌, 
கண்டுபிடிக்க முடியும்‌. ஒரு வெள்ளிக்காசைத்‌ தொலைத்தவள்‌, இருக்கும்‌ 
9 வெள்ளிக்காசுகளில்‌ திருப்தியாகவில்லை, வீட்டைப்‌ பெருக்கி, விளக்கைக்‌ 
கொளுத்தி தேடினாள்‌; தொலைந்ததைத்‌ தேடிக்‌ கண்டுபிடித்துவிட்டாள்‌. 


தேடுகிறவன்‌ கண்டடைகிறான்‌ (மத்‌. 7:8). நாமும்‌ தேடினால்‌ கண்டடைவோம்‌. 


அநேக நேரங்களில்‌ நமது வீழ்ச்சிக்கு, நாம்‌ காரணம்‌ கண்டுபிடிப்பதில்லை. 
காரணத்தைக்‌ கண்டுபிடிக்காமல்‌, அங்கிருந்து நம்மால்‌ எழும்ப முடியாது. 
ஒருவேளை நாம்‌ எழும்பிவிடக்கூடும்‌; என்றாலும்‌, காரணத்தைக்‌ 
கண்டுபிடிக்காவிட்டால்‌, மீண்டும்‌ அந்த வீழ்ச்சி வர வாய்ப்பு உண்டு. சவுலின்‌ 
குமாரன்‌ யோனத்தானுக்கு இரண்டு காலும்‌ முடமான ஒரு குமாரன்‌ இருந்தான்‌; 
சவுலும்‌ யோனத்தானும்‌ மடிந்த செய்தி யெஸ்ரயேலிலிருந்து வருகிற போது, 
அவன்‌ ஐந்து வயதுள்ளவனாயிருந்தான்‌; அப்பொழுது அவனுடைய தாதி 
அவனை எடுத்துக்கொண்டு ஓடிப்போனாள்‌; அவள்‌ ஓடிப்போகிற அவசரத்தில்‌ 
அவன்‌ விழுந்து முடவனானான்‌; அவனுக்கு மேவிபோசேத்‌ என்று பேர்‌ (2 சாமு 
4:4). நாம்‌ விழும்போது, யாராவது நம்மைப்‌ பார்த்திருப்பார்களோ? என்பதிலேயே 

கவனமாயிருப்பதினால்‌, என்ன காரணத்தினால்‌ விழுந்தோம்‌ என்பதை அறியாமல்‌, 
உடனே எழுந்து அங்கிருந்து ஓடிவிடுகிறோம்‌. “விழுந்துவிட்டேன்‌” என்ற 
உணர்வு உண்டு, “யாரும்‌ பார்க்கவில்லை” என்ற அறிவும்‌ உண்டு; ஆனால்‌, 
என்‌ விழுந்தேன்‌? என்று சிந்திக்கவில்லை, விழுந்ததற்கான காரணத்தை 
அறிந்துகொள்வதில்லை; எனவே, நாளை மீண்டும்‌ அதே இடத்திற்கு 
வரும்போது மீண்டும்‌ விழவேண்டிய நிலை உண்டாகின்றது. அநேகர்‌ மீண்டும்‌ 
மீண்டும்‌ விழுவதற்குக்‌ காரணம்‌, ஏன்‌ விழுந்தேன்‌? என்று அறியாததே. ஏன்‌ 
விழுந்தேன்‌? என்பதை அறிந்துகொண்டால்‌, நம்மால்‌ எழும்பமுடியும்‌, கால்‌ 
ஊன்றமுடியும்‌, நிமிர்ந்து நிற்கமுடியும்‌. 


மேவிபோசேத்தை எல்லாரும்‌ மறந்துவிட்டார்கள்‌, இரண்டு காலும்‌ 
முடவனாகிவிட்டான்‌; என்றாலும்‌, தேவன்‌ அவனை மறக்கவில்லை. தாவீதுக்கு 
ஞாபகமூட்டினார்‌. சவுலின்‌ குடும்பத்தைக்‌ குறித்து கேட்டறிந்தபோது, 
மெவிபோசேத்தைக்‌ குறித்து ஜனங்கள்‌ ஞாபகப்படுத்தினார்கள்‌. மேவிபோசேத்தை 
தாவீது அரமனைக்கு வரவழைத்தான்‌. தாவீதைக்‌ கண்டதும்‌, மேவிபோசேத்‌ 
முகங்குப்புற விழுந்தான்‌. விழுந்தவனுக்கு ஒரு வாய்ப்பு, விழுந்தவனுக்கு ஒரு 
அழைப்பு,  விழுந்தவனுக்கு ஒரு வாழ்வு கொடுக்கப்படுகிறது. ராஜாவின்‌ 
சமுகத்தில்‌ போஜனம்பண்ண, சரீர குறைபாடு உள்ளவனுக்கு இடமில்லை; 
என்றாலும்‌, தாவீது அவனை தன்னோடு போஜனம்‌ பண்ணும்படிச்‌ செய்தான்‌. 


மேவிபோசேத்தின்‌ வாழ்க்கையில்‌ மாற்றம்‌ உண்டானது. 


நாம்‌ எந்த இடத்தில்‌ விழுந்திருந்தாலும்‌, இனி யாரும்‌ என்னை 
ஏற்றுக்கொள்ளமாட்டார்கள்‌ என்ற  குற்றமனசாட்சியோடு, இனி நான்‌ 
ஆண்டவருக்குப்‌ பிரயோஜனப்படமுடியாது என்ற எண்ணத்தோடு ஒருவேளை 
நாம்‌ வாழ்ந்துகொண்டிருக்கலாம்‌ என்றாலும்‌, பரலோகத்திலிருக்கிற ராஜா, 
விழுந்தவர்களுக்கு ஒர்‌ வாய்ப்பு தருகிறார்‌, அழைப்பு தருகிறார்‌, வாழ்க்கை 
தருகிறார்‌. அவர்‌ மன்னிக்கிறதற்கு தயை பெருத்தவர்‌, இரக்கங்களின்‌ 
தேவன்‌. வா, இனி பாவஞ்செய்யாதே என்று தூக்கிவிருகிறவர்‌ அவர்‌. 
அந்நாளிலே விழுந்துபோன தாவீதின்‌ கூடாரத்தை நான்‌ திரும்ப எருப்பித்து, 
அதின்‌ திறப்புகளை அடைத்து, அதில்‌ பழுதாய்ப்போனதைச்‌ சீர்ப்பருத்தி, 
பூர்வநாட்களில்‌ இருந்ததுபோல அதை ஸ்தாபிப்பேன்‌ என்று இதைச்‌ செய்கிற 
கர்த்தர்‌ சொல்லுகிறார்‌. (ஆமோ 9:12) 

PEACE | கோட்டம்‌ 


> ஜுலை 01 ty, மகுவாதர்‌ 


புதிதாக டன்டுவா, காடிலெளக்‌, சகிலெளக்‌, புரானி பேடா ஆகிய கிராமங்களில்‌ 
சுவிசேஷக்‌ கைப்பிரதிகள்‌, புத்தகங்கள்‌, புதியஏற்பாடு வாயிலாக அநேகர்‌ கிறிஸ்துவை 
அறிந்துகொண்டனர்‌. வெளிப்புற சந்திப்பு ஊழியங்கள்‌ சிறப்பாக நடைபெற்றதோடு, 
வீட்டுக்‌ கூடுகைகளிலும்‌ அநேக புதியவர்கள்‌ கலந்துகொண்டு தேவனைத்‌ 
துதித்தனர்‌. மூன்று வருடங்களாக பக்கவாத நோயால்‌ பாதிக்கப்பட்டிருந்த 
விமலாதேவி ஜெபத்தின்‌ உதவியால்‌ சுகமாகி வருகிறதற்காகவும்‌, சரஸ்வதி, 
பூனம்‌, சுனிதாதேவி ஆகியோர்‌ இயேசுவின்‌ நாமத்தினால்‌ அசுத்தஆவி 
கட்டிலிருந்து விடுதலை பெற்றமைக்காகவும்‌ துதியுங்கள்‌. சுவிசேஷத்திற்கு 
செவிசாய்த்திருக்கும்‌ குடும்பங்கள்‌ இரட்சிப்பின்‌ அனுபவத்திற்குள்‌ வரவும்‌, கிராம 
மக்களிடம்‌ காணப்படும்‌ மூடப்பழக்க வழக்கங்கள்‌ மாறவும்‌ ஜெபியுங்கள்‌. 


> ஜுலை 02 Wy, பலுமட்‌ 
டோக்கியா, தாத்‌, ஜோத்ரா, கர்மாஹி, கேவாலியா, பிரயாக்பீஹா, கேன்ட்‌ ஆகிய 
கிராமங்களில்‌ வாராந்திரக்‌ கூடுகை தவறாமல்‌ நடைபெற்றது. மூன்று புதிய 
குடும்பங்கள்‌ ஆராதனையில்‌ கலந்துகொள்கின்றனர்‌. பின்தொடர்‌ ஊழியத்தின்‌ 
வாயிலாக அநேகர்‌ இயேசு கிறிஸ்துவை புதிதாக அறிந்துகொண்டதற்காகத்‌ 
துதியுங்கள்‌. சரீர பெலவீனத்தினிமித்தம்‌ ஒவ்வொரு மாதமும்‌ இரத்தம்‌ ஏற்றிவரும்‌ 
ரூபனுக்கு தேவன்‌ அற்புத சுகத்தைக்‌ கட்டளையிடவும்‌ மற்றும்‌ சுவிசேஷ 
எகிர்ப்பாளர்கள்‌ இயேசுவின்‌ பக்கம்‌ திரும்பவும்‌ ஜெபியுங்கள்‌. 


> ஜுலை 03 டூ ஹல்தி கோச்சா 


திருமுழுக்குப்பெற அர்ப்பணித்திருந்த 15 பேர்‌ எவ்வித தடையுமின்றி 
திருமுழுக்குப்‌ பெற்றனர்‌. பேரேவத்ரி, பட்ரியா, பானி சத்பகியா, கபியா, 


18 ஜன்‌ - ஜை 


ஹிங்வாகி ஆகிய கிராமங்களில்‌ பின்தொடர்‌ ஊழியம்‌ நிறைவேற்றப்பட்டது. 
தாதுபதார்‌ கிராமத்தைச்‌ சேர்ந்த தனேஷ்வர்‌ இயேசுவை சொந்த இரட்சகராக 
ஏற்றுகொண்டதால்‌ தனது குடும்பத்தில்‌ காணப்பட்ட பிரச்சினைகள்‌ மத்தியிலும்‌ 
விசுவாசத்தில்‌ உறுதியாயிருக்கிறதற்காகத்‌ துதியுங்கள்‌. ஆஷ்மானி சத்துரு 
போராட்டத்தினால்‌ மனநிலை பாதிக்கப்பட்டவர்போல்‌ காணப்படுகிறார்‌. தேவன்‌ 
விடுதலையைக்‌ கொடுக்கவும்‌, புதிய இடங்களில்‌ ஜெபக்‌ கூட்டங்கள்‌ 
ஆரம்பிக்கப்படவும்‌ ஜெபியுங்கள்‌. 


> ஜுலை 04 ஞு மேக்லேஸ்கிகஞ்ச்‌ 


மேக்லேஸ்கிகஞ்ச்‌ என்ற கிராமத்தில்‌ படக்காட்சி ஊழியத்தின்‌ வாயிலாக அநேகர்‌ 
கிறிஸ்துவை அறிந்தனர்‌. சோஸ்‌, நவாடிஹ்‌, புவாடோலி, மகுவாடோலி, டுமாரோ, 
ஹெஸ்லோக்‌ ஆகிய இடங்களில்‌ பின்தொடர்‌ ஊழியம்‌ நிறைவேற்றப்பட்டது. 
இரண்டு பேர்‌ கிறிஸ்துவை விசுவாசித்து விசுவாசத்திற்குள்‌ வந்துள்ளனர்‌. சூரஜ்‌ 
மனைவிக்கு தீராத வயிற்று வலியிலிருந்து தேவன்‌ கொடுத்த சுகத்திற்காகத்‌ 
துதியுங்கள்‌. ஊழியத்திற்கு விரோதமாய்‌ எழும்பும்‌ பீர்பால்‌ உராவ்‌ என்பவரை 
தேவன்‌ சந்திக்கவும்‌, சுதிர்ராம்‌ குடும்பத்தில்‌ சமாதானம்‌ உண்டாகவும்‌, ரேகாதேவி 
மனநிலை பாதிப்பிலிருந்து சுகமாகவும்‌ ஜெபியுங்கள்‌. 


சடுர, ஹேசலா ஆகிய கிராமங்களில்‌ முதன்முறையாக சுவிசேஷம்‌ 
அறிவிக்கப்பட்டது. ஐந்து கிராமங்களில்‌ செய்யப்பட்ட பின்தொடர்‌ ஊழியத்தின்‌ 
வாயிலாக புதிய தொடர்புகள்‌ கிடைத்துள்ளது. ஐந்து பேர்‌ விசுவாச 
வளையத்திற்குள்‌ வந்தமைக்காகத்‌ துதியுங்கள்‌. இயேசுவை சொந்த இரட்சகராக 
ஏற்றுக்கொண்டதால்‌ விசுவாசிகளுக்கு அவரது குடும்பத்தினரால்‌ ஏற்படும்‌ 
இன்னல்கள்‌ நீங்கவும்‌, ஆலய மூப்பர்களுக்கான பயிற்சிக்‌ கூட்டங்கள்‌ ஆசீர்வாதமாக 
நடத்தப்படவும்‌, ஆராதனை குழுக்கள்‌ புதிதாக ஆரம்பிக்கப்படவும்‌ ஜெபியுங்கள்‌. 


ணு மகய்‌ || கோட்டம்‌ 
»> ஜாலை 06 ட, பாராசட்டி 
டப்‌ 


அமாதரி, கோஹி, பாகா ஆகிய கிராமங்களில்‌ புதிதாக சுவிசேஷம்‌ கடந்து 
சென்றது. 40 சுவிசேஷக்‌ கைப்பிரதிகள்‌, 25 புதியஏற்பாடு வினியோகிக்கப்பட்டன. 
தனிநபர்‌ ஊழியத்தின்‌ வாயிலாக 68 பேருக்கு சுவிசேஷம்‌ அறிவிக்கப்பட்டது. 
குழந்தையில்லாத காரணத்தால்‌ கணவன்‌ வீட்டாரால்‌ மிகவும்‌ துன்புறுத்தப்பட்ட 
சுகந்தியின்‌ ஜெபத்தைக்‌ கேட்ட தேவன்‌ ஆண்‌ குழந்தையைக்‌ 
கொடுத்து ஆசீர்வதித்தார்‌ துதியுங்கள்‌. சபையில்‌ திருமணமாகாதிருக்கிற 


ஷம்ஸ்‌ ச்ம்‌ 19 எல எவனாது 


வாலிபப்பிள்ளைகளுக்கு ஏற்ற வாழ்க்கைத்‌ துணை கிடைக்கவும்‌, சிரிச்சன்‌ - 
தெளலத்திதேவி தம்பதியினருக்கு தேவன்‌ குழந்தை பாக்கியத்தைத்‌ தந்து 
ஆசீர்வதிக்கவும்‌ ஜெபியுங்கள்‌. 


in, 
> ஜுலை 07 ஞ்‌ அவுரங்காபாத்‌ 

ப! 
இப்பணித்தளத்தில்‌ ஜெம்ஸ்‌ ஆங்கிலப்பள்ளி செயல்பட்டு வருகிறது. புதிய 
கல்வியாண்டில்‌ புதிய பிள்ளைகள்‌ சேர்ந்துள்ளனர்‌. மூன்று கிராமங்களில்‌ சிறுவர்‌ 
ஊழியம்‌ தவறாமல்‌ நடைபெற்றுவருகிறது. சுமார்‌ 70 பிள்ளைகள்‌ கலந்துகொண்டனர்‌. 
பள்ளி ஊழியங்கள்‌ ஆசீர்வாதமாய்‌ நடைபெற்றதற்காகத்‌ துதியுங்கள்‌. இரத்தன்புரா 
மற்றும்‌ மதன்பூர்‌ ஆகிய கிராமங்களில்‌ திட்டமிட்டுள்ளபடி மருத்துவமுகாம்‌ 
நடத்தப்படவும்‌, பள்ளிக்கு தேவையான அர்ப்பணிக்கப்பட்ட ஆசிரியர்களை 
தேவன்‌ எழுப்பித்‌ தரவும்‌ மற்றும்‌ இப்பணித்தளத்தில்‌ செயல்பட்டுவரும்‌ ஜெம்ஸ்‌ 
பாலிடெக்னிக்‌ வாயிலாக தேவநாமம்‌ பிரஸ்தாபப்படவும்‌ ஜெபியுங்கள்‌. 


> ஜுலை 08 Ny பதேபூர்‌ 
திலையா, கும்பியாடோலா, ஃபூல்கஞ்ச்‌ ஆகிய கிராமங்கள்‌ சுவிசேஷத்தால்‌ 
சந்திக்கப்பட்டன. நான்கு கிராமங்களில்‌ பின்தொடர்‌ ஊழியம்‌ நிறைவேற்றப்பட்டது. 
இரண்டு புதிய குடும்பங்கள்‌ ஆராதனையில்‌ கலந்துகொள்கிறார்கள்‌. 160 பேருக்கு 
சுவிசேஷம்‌ அறிவிக்கப்பட்டது. சோபிகுமாரி அசுத்தஆவியின்‌ கட்டிலிருந்து 
விடுதலை பெற்றதற்காகத்‌ துதியுங்கள்‌. கிராம மக்களிடமிருந்து வரும்‌ 
மிரட்டல்கள்‌ எதிர்ப்புகள்‌ மாறவும்‌, அனைத்து விசுவாசிகளும்‌ விசுவாசத்தில்‌ 
உறுதியாய்‌ நிலைத்திருக்கவும்‌ ஜெபியுங்கள்‌. 


> ஜாலை 09 ஞ்‌ மான்பூர்‌ 


இரண்டு நாட்கள்‌ மான்பூரில்‌ வேதாகமப்‌ புருஷர்களுக்கான கூட்டம்‌ ஆசீர்வாதமாக 
நடைபெற்றது. கங்கட்டி, சோந்தி, சர்சஸ்தி பீஹா, சிம்ரியா, பகர்டோலி, ஆய்மா, 
அப்கிலா ஆகிய கிராமங்களில்‌ செய்யப்பட்ட பின்தொடர்‌ ஊழியத்தின்‌ வாயிலாக 
புதிய தொடர்புகள்‌ கிடைத்துள்ளது. 50 சுவிசேஷக்‌ கைப்பிரதிகளும்‌, 100 
புதிய ஏற்பாடும்‌ விநியோகித்ததின்‌ வாயிலாக 200 பேருக்கு நற்செய்தி கடந்து 
சென்றது. 5 பேர்‌ புதிதாக விசுவாசத்திற்குள்‌ வந்தமைக்காகத்‌ துதியுங்கள்‌. 
அடிக்கடி காய்ச்சலினால்‌ கஷ்டப்படும்‌ அர்ப்பித்ராஜின்‌ பூரண சுகத்திற்காகவும்‌, 
மந்திரம்‌ செய்யும்‌ குடிதேவி மனந்திரும்பவும்‌, ஆலய விசுவாசிகளின்‌ ஆவிக்குரிய 
மறுமலர்ச்சிக்காகவும்‌ மற்றும்‌ எழுப்புதலுக்காகவும்‌ ஜெபியுங்கள்‌. 

> ஜுலை 10 > வர்சிலிகஞ்ச்‌ 


ஜிம்‌ குழுவினர்‌ சார்பாக இப்பணித்தளத்தில்‌ வாலிபர்‌ கூட்டம்‌ ஆசீர்வாதமாக 

நடைபெற்றது. கோராபர்‌, ஜலால்பூர்‌, அப்சட்‌, மக்கான்பூர்‌, பிர்நாமா, நீருட்‌ 
ஆகிய கிராமங்களில்‌ பின்தொடர்‌ ஊழியம்‌ நிறைவேற்றப்பட்டது. மூன்று 
பேர்‌ ஞானஸ்நானம்‌ பெற்று கிறிஸ்துவில்‌ புதுவாழ்வு பெற்றமைக்காகவும்‌, 
வேலையில்லாதிருந்த விசுவாச வாலிப சகோதரர்கள்‌ ஐந்து பேருக்கு ஏற்ற 
வேலை கிடைத்தமைக்காகவும்‌ துதியுங்கள்‌. பிரவீன்‌, குட்டு, பிரதீப்‌ 
ஆகியோர்‌ குடிப்பழக்கத்திலிருந்து விடுதலைபெறவும்‌, சரஸ்வதி, ரூபன்‌, 
சரிதா ஆகியோருக்கு உள்ள மூலவியாதி சுகமாகவும்‌ மற்றும்‌ இப்பணித்தள 
ஊழியருடைய உறவினர்களின்‌ இரட்சிப்பிற்காகவும்‌ ஜெபியுங்கள்‌. 


> ஜுலை 11 ட அம்பா 
L ய 


பர்சாவா, பசந்த்பூர்‌ கிராமங்களில்‌ 175 சுவிசேஷக்‌ கைப்பிரதிகள்‌, 25 புதிய ஏற்பாடு, 
5 வேதாகமம்‌ விநியோகித்து முதல்‌ முறையாக நற்செய்தி அறிவிக்கப்பட்டது. 
பின்தொடர்‌ ஊழியத்தின்‌ வாயிலாக சந்திக்கப்பட்டவர்களில்‌ 4 பேர்‌ இரட்சிக்கப்பட்டு 
சபைக்கு வருகின்றனர்‌. ஞாயிறுப்பள்ளி சிறுவர்கள்‌, வசனத்தில்‌ வளர்ந்து 
வருகிறமைக்காகவும்‌, விசுவாசிகளூடைய வீடுகளில்‌ ஜெபம்‌ தடையின்றி 
ஆசீர்வாதமாக நடைபெற்று வருகிறதற்காகவும்‌ துதியுங்கள்‌. சந்தோஷ்‌ 
செளத்ரிக்கு பக்கவாதத்திலிருந்து சுகம்‌ கிடைக்கவும்‌, புதிய விசுவாசிகள்‌ 
கிறிஸ்துவில்‌ வளரவும்‌ ஜெபியுங்கள்‌. 


> ஜுலை 18 1. ஐமுவா 


சுவிசேஷம்‌ அறிவிக்கப்பட்ட விஜோபூர்‌, ஹிரத்விதா, கேவடிமுயிடோலி, கேவுர்‌, 
டிகுரி, டைடி, நாலாபூர்‌, ஹதியாவா, கோரியாப்ஹா, பதேபூர்‌ ஆகிய இடங்களில்‌ 
ஆர்வமுள்ளவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டது. சாகர்பூர்‌ 
பகுதியில்‌ முதன்முதலாக சுவிசேஷக்‌ கைப்பிரதிகள்‌ விநியோகித்து நற்செய்தி 
அறிவிக்கப்பட்டது. ஐந்து பேர்‌ புதிதாக விசுவாசத்திற்குள்‌ வந்தமைக்காகவும்‌, 
குழந்தை பாக்கியமின்றி இருந்த ரோஜியின்‌ கர்ப்பத்தை தேவன்‌ 
ஆசீர்வதித்தமைக்காகவும்‌ துதியுங்கள்‌. சூரஜ்குமார்‌ மனஅழுத்தத்திலிருந்து 
விடுதலை பெறவும்‌, குடும்பப்‌ பிரச்சனையால்‌ பிரிந்து வாழ்கிற அஜய்குமார்‌ 
மற்றும்‌ அவருடைய மனைவி ஒன்றுசேரவும்‌ ஜெபியுங்கள்‌. 

> ஜாலை 13 3 பக்ரி பரவன்‌ 

Ph 

சரெளனி, பெல்குன்டா ஆகிய கிராமங்களில்‌ முதன்‌ முறையாக சுவிசேஷக்‌ 
கைப்பிரதிகள்‌ வாயிலாக 100 பேர்‌ கிறிஸ்துவை அறிந்தனர்‌. கர்சரி, டட்ரெளல்‌, 
டியோடா, குல்னி, தமெளல்‌, பிகட்டா, தன்புரா, மிர்ஜாபூர்‌ ஆகிய இடங்களில்‌ 
பின்தொடர்‌ ஊழியம்‌ செய்யப்பட்டது. ஐந்து வருடங்களாக பிசாசின்‌ 

போராட்டத்தினால்‌ அவதிப்பட்டுக்‌ கொண்டிருந்த சுனிதா இயேசுவின்‌ நாமத்தினால்‌ 
பெற்ற விடுதலைக்காகவும்‌, புதிய ஆத்துமாக்கள்‌ சபைக்கு வருகின்றமைக்காகவும்‌ 
துதியுங்கள்‌. திலீப்‌ பாஸ்வான்‌ என்பவரது சாரத்தில்‌ காணப்படும்‌ எரிச்சல்‌ 
மாறவும்‌, புதிய இடங்களில்‌ ஜெபக்கூட்டம்‌ ஆரம்பிக்கப்படவும்‌, பணித்தளங்களில்‌ 
ஊழியத்திற்கு விரோதமாக எழும்பும்‌ மக்களை தேவன்‌ சந்திக்கவும்‌ ஜெபியுங்கள்‌. 
> ஜாலை 14 \y கோஹ்‌ 

தேயாப்‌, குர்மாயின்‌, பகுரியா பர்மா, லோதிப்பூர்‌, நிர்புரா, டட்மா, ஹமித்நகர்‌, கைத்தி 
ஆகிய கிராமங்களில்‌ பின்தொடர்‌ ஊழியத்தின்‌ வாயிலாக புதிய ஆத்துமாக்களை 
தேவன்‌ தந்துள்ளார்‌. பவானிபூர்‌ கிராமத்தில்‌ சுவிசேஷக்‌ கைப்பிரதிகள்‌ வாயிலாக 
முதன்‌ முறையாக சுவிசேஷம்‌ அறிவிக்கப்பட்ட து. பெண்கள்‌ மத்தியில்‌ காணப்படும்‌ 
ஊழிய வாஞ்சைக்காகத்‌ துதியுங்கள்‌. அஸ்தோஷ்குமாரின்‌ கண்‌ பார்வை பிரச்சனை 
சுகமாகவும்‌, மின்சாரம்‌ தாக்கியதால்‌ மிகவும்‌ பாதிக்கப்பட்டுள்ள சூரஜ்‌-- க்கு 
தேவன்‌ சுகத்தைக்‌ கட்டளையிடவும்‌, நரேஷ்‌ அவர்களின்‌ குடும்பத்திலுள்ள 


சத்துரு போராட்டம்‌ மாறி சமாதானம்‌ உண்டாகவும்‌ ஜெபியுங்கள்‌. 
& 


> ஜாலை 15 யக டோபி 
டப 
கெந்துவாடிஹ்‌, துலம்டிஹ்‌ ஆகிய கிராமங்களில்‌ சுவிசேஷக்‌ கைப்பிரதிகள்‌ 


மற்றும்‌ புதிய ஏற்பாடு வாயிலாக நற்செய்தி அறிவிக்கப்பட்டது. கைராபர்‌, நிகரி, 
தட்டேரியா, ஜோலஹ்பீஹா, ராம்பூர்‌ ஆகிய கிராமங்களில்‌ பின்தொடர்‌ ஊழியம்‌ 
நிறைவேற்றப்பட்டது. விகேஷ்‌ பாஸ்வானுக்கு அறுவை சிகிச்சையின்றி 
ஜெபத்தின்‌ வாயிலாக நெஞ்சில்‌ இருந்த கட்டி கரைந்ததற்காகவும்‌, பின்தொடர்‌ 
ஊழியத்தின்‌ வாயிலாக புதிய தொடர்புகள்‌ கிடைத்தமைக்காகவும்‌ துதியுங்கள்‌. 
தெத்ரிதேவிக்கு 10 வருடங்களாக உள்ள கை, கால்‌ நடுக்கம்‌ மாறவும்‌, 
ஜித்தேந்திரசிங்‌ குடிப்பழக்கத்திலிருந்து விடுதலைபெறவும்‌, வாலிபப்‌ பிள்ளைகள்‌ 
வாழ்வில்‌ தேவனது வசனம்‌ கிரியை செய்யவும்‌ ஜெபியுங்கள்‌. 

& 
> ஜுலை 16 பி நபிநகர்‌ 
இப்பணித்தளத்தில்‌ கல்வி ஊழியம்‌ நலம்‌ பொங்கக்‌: பள்ளியில்‌ பிள்ளைகள்‌ 
நீதிபோதனை வகுப்பில்‌ கற்றுகொடுக்கப்படுகிற கர்த்தருடைய வசனத்தின்‌ 
வாயிலாக கிறிஸ்துவின்‌ அன்பை அறிந்து வருகிறார்கள்‌. இடைவெளி நேரங்களில்‌ 
ஆசிரியர்கள்‌ கூடி ஜெபிக்கிறார்கள்‌; துதியுங்கள்‌. இரத்தப்‌ புற்றுநோயினால்‌ 
பாதிக்கப்பட்டு மும்பையில்‌ மருத்துவ சிகிச்சை பெற்று வருகிற சத்யம்‌ என்ற 
ஒன்றாம்‌ வகுப்பு மாணவனின்‌ அற்புத சுகத்திற்காகவும்‌, சிறுவர்‌ ஊழியத்தை 
தேவன்‌ ஆசீர்வதிக்கவும்‌ ஜெபியுங்கள்‌. 

fx 

> ஜுலை 17 ஓம பெலாகஞ்ச்‌ 

புதிதாக நேவரி என்ற கிராமம்‌ சுவிசேஷத்தினால்‌ சந்திக்கப்பட்டது. புதிய 
தொடர்பாளர்களை தேவன்‌ தந்துள்ளார்‌. மூன்று கிராமங்களில்‌ பின்தொடர்‌ 
ஊழியம்‌ நிறைவேற்றப்பட்டது. அம்ரித்குமார்‌ ஞானஸ்நானம்‌ பெற்று கிறிஸ்துவில்‌ 
புதுவாழ்வு பெற்றமைக்காகத்‌ துதியுங்கள்‌. புதிய விசுவாசிகள்‌ ஆவிக்குரிய 
வாழ்வில்‌ வளரவும்‌, நற்சாட்சியுள்ள வாழ்வு வாழவும்‌, சிறுவர்‌ வேதாகமவகுப்பில்‌ 
கலந்துகொள்கிற பிள்ளைகள்‌ கிறிஸ்துவில்‌ வளரவும்‌, லாலோதேவியின்‌ கர்ப்பப்பை 


வீக்கம்‌ குணமாகவும்‌ ஜெபியுங்கள்‌. 
[3 


> ஜுலை 18 ம அரிகளனா 


பகாட்பூர்‌, மகத்காலனி, கர்குரா ஆகிய கிராமங்களில்‌ 12 இடங்களில்‌ செய்யப்பட்ட 
படக்காட்சி ஊழியத்தின்‌ வாயிலாக அநேகர்‌ கிறிஸ்துவை அறிந்தனர்‌. புதிய 
ஏற்பாடுகளும்‌, சுவிசேஷக்‌ கைப்பிரதிகளும்‌ விநியோகிக்கப்பட்டன. சபையில்‌ 
வாலிபர்கள்‌ விசுவாசிகள்‌ வேதாகமத்தை வாசிப்பதிலும்‌ தேவனை ஆராதிப்பதிலும்‌ 
வாஞ்சை காட்டுகின்றனர்‌ துதியுங்கள்‌. ஒளரங்காபாத்‌, நவதா பகுதிகளில்‌ சபைக்கான 
நிலம்‌ கிடைக்கவும்‌, கயா மாவட்டத்திற்கு தேவையான ஊழியர்களை தேவன்‌ 
தரவும்‌, தீபுரா கிராமத்தைச்‌ சேர்ந்த ரவிதாஸ்‌ - மஞ்சுதேவி, தர்மேந்திரகுமார்‌ - 
சஞ்சுதேவி ஆகிய தம்பதியினருக்கு தேவன்‌ குழந்தை பாக்கியத்தைக்‌ 
கொடுக்கவும்‌ ஜெபியுங்கள்‌. 


[3 

> ஜுலை 19 ஞ்‌ ெகாரி 


தெளலத்பூர்‌, கப்பயா ஆகிய கிராமங்களில்‌ சுவிசேஷக்‌ கைப்பிரதிகள்‌ மற்றும்‌ புதிய 
ஏற்பாடு வாயிலாக சுவிசேஷ வாசைன வீசியது. நம்நகர்‌, மல்பாத்‌, கராரி, நிசுர்பூர்‌, 
ராணிகஞ்‌, கோச்‌, ஜமுவாரி, தானாபூர்‌, டெக்காரி, அகியாபூர்‌, தெத்தார்பூர்‌, பாலி ஆகிய 
12 கிராமங்களில்‌ பின்தொடர்‌ ஊழியத்தின்‌ வாயிலாக புதிய இடங்களில்‌ வீட்டுக்கூட்டம்‌ 
நடத்தப்பட்டது. ஆனந்த்குமார்‌ விபத்திலிருந்து காப்பாற்றப்பட்டதற்காகவும்‌, 
மான்த்திதேவியின்‌ பிள்ளை தெரியாமல்‌ மண்ணெண்ணை குடித்தபோதிலும்‌ 
ஜீவனை சேதமின்றி தேவன்‌ பாதுகாத்தமைக்காகவும்‌ துதியுங்கள்‌. தேவந்திதேவி, 
ரீத்தாதேவி ஆகியோரின்‌ கணவர்‌ மனநிலை பாதிப்பிலிருந்து விடுதலைபெறவும்‌, 
ஆலய விசுவாசிகளின்‌ ஆவிக்குரிய எழுப்புதலுக்காகவும்‌ ஜெபியுங்கள்‌. 


[3 


2 ளலை 20 ம அக்பர்பூர்‌ 


திருவசனத்திற்கு கீழ்படிந்து ஒரே நாளில்‌ 18 பேர்‌ ஞானஸ்நானம்‌ பெற்று 
கிறிஸ்துவில்‌ புதுவாழ்வு பெற்றனர்‌. சோட்கிஅம்வா, பாந்தி, அக்பர்பூர்‌, 
அஜிம்செளவுக்‌, பாலி, கோரியோனா, புரைனி, கர்ஹா, பஞ்ச்ரூகி, குச்சிலா, 


ஷம்ஸ்‌ ச்ம்‌ 23 எல எவனாது 


குஹிலா, ஆகிய பதினோரு கிராமங்களில்‌ விசுவாசிகளின்‌ வீடுகளில்‌ வீட்டுகூட்டம்‌ 
நடத்தப்பட்டது. பூல்தேவியின்‌ குடும்பத்திலிருந்த பிசாசின்‌ போராட்டம்‌ மாறி 
சமாதானம்‌ உண்டானதற்காகவும்‌, 8 பேர்‌ புதிதாக விசுவாசத்தில்‌ வந்தமைக்காகவும்‌ 
துதியுங்கள்‌. பலவிதமான பெலவீனங்களிலும்‌, பிசாசின்‌ பிடிகளிலும்‌ இருக்கும்‌ 
விசுவாசிகளின்‌ பரிபூரண சுகத்திற்காகவும்‌, விசுவாசிகளின்‌ ஆவிக்குரிய 
வளர்ச்சிக்காகவும்‌ ஜெபியுங்கள்‌. 


ட - .-.-.- இ மகம்‌ | கோட்டம்‌ TEES 


> ஜுலை 21 0. பராசி 


டி 
நிரஞ்சன்பூர்‌, வாலேதாத்‌, தேவி விகக்மஹதுமாபாத்‌, சுமேர ஆகிய 
கிராமங்களில்‌ சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக 
சுவிசேஷம்‌ அறிவிக்கப்பட்டது. சிறுவர்‌ துறை ஊழியர்கள்‌ உதவியுடன்‌ 


வாலிபர்‌ கூட்டம்‌ ஆசீர்வாதமாக நடைபெற்றது. புதிய தொடர்பாளர்களை 
தேவன்‌ தந்தமைக்காகவும்‌, அரவல்‌ என்ற இடத்தில்‌ பெண்கள்‌ கூட்டம்‌ 
ஆசீர்வாதமாக நடைபெற்றமைக்காகவும்‌ துதியுங்கள்‌. நடைபெறவிருக்கிற 
சுவிசேஷ ஊழியங்களின்‌ ஆசீவாதங்களுக்காகவும்‌, கிராமங்களிலுள்ள மக்களின்‌ 
இரட்சிப்பிற்காகவும்‌, இப்பணித்தள ஊழியரின்‌ மனைவிக்கு மார்பு பகுதியில்‌ 
அடிக்கடி வருகிற புண்களிலிருந்து கர்த்தர்‌ நிரந்தர சுகத்தை தரவும்‌ ஜெபியுங்கள்‌. 
> ஜாலை 22 ப ராஜ்கிர்‌ 
Dh 4 

உமாதேவி என்ற சகோதரியின்‌ வீட்டில்‌ பெண்கள்‌ கூட்டம்‌ ஆசீர்வாதமாக 
நடைபெற்றது. தயாராநகர்‌, ஹோரிடிஹா, தோஹி, ராஜ்கோர்‌, பிஷ்யாதி, கபிலாபூர்‌, 
பல்பாபூர்‌ ஆகிய கிராமங்களில்‌ சுவிசேஷத்தை ஆர்வமுடன்‌ கேட்டவர்கள்‌ 


மத்தியில்‌ பின்தொடர்‌ ஊழியம்‌ செய்யப்பட்டது. 4 பேர்‌ ஞானஸ்நானத்திற்கு 
அர்ப்பணித்‌ துள்ளனர்‌. தனித்தாள்‌ ஊழியத்தின்‌ வாயிலாக 20 பேர்‌ இயேசுவின்‌ 
அன்பை ருசித்தமைக்காகவும்‌, ஐந்து பேர்‌ புதிதாக இரட்சிப்பின்‌ அனுபவத்தை 
பெற்றமைக்காகவும்‌ துதியுங்கள்‌. இப்பணித்தள ஆலயம்‌ கட்டுவதற்கான 
நிலம்‌ கிடைக்கவும்‌, நற்செய்தி அறிவிக்கப்பட்ட இடங்களில்‌ ஆத்துமாக்கள்‌ 
ஆதாயப்படவும்‌, ரஞ்சுதேவிக்கு தேவன்‌ குழந்தை பாக்கியத்தைத்‌ தந்து 
ஆசீர்வதிக்கவும்‌ ஜெபியுங்கள்‌. A 

> ஜுலை 23 ழே காகோ 

டப்‌ 

பந்துசெளவுக்‌, பத்சரா, உய்னா, தாக்கியா, சம்சாபூர்‌, மைவா, சனெளரா, 
மகதேவ்பிறா ஆகிய கிராமங்களில்‌ வீட்டு சந்திப்பு ஊழியத்தின்‌ வாயிலாக 


| யக்‌ பணி 24 ன்‌ - லை 200 


விசுவாசிகளின்‌ வீடுகளில்‌ வீட்டுக்‌ கூட்டம்‌ நடைபெற்றது. காலிஷாபூர்‌, 
சோட்டிகாகே, வஸ்துபூர்‌, நோன்ஹி, சஃபேபூர்‌, சனவுரா ஆகிய கிராமங்களில்‌ 
சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக புதிதாக நற்செய்தி 
அறிவிக்க தேவன்‌ திறந்த வாசலைத்‌ தந்தார்‌. இதன்வாயிலாக சுமார்‌ 600 பேருக்கு 
நற்செய்தி கடந்து சென்றது. அடிக்கடி சாரம்‌ பெலவீனப்பட்ட ராஜீவ்‌ குமார்‌ 
மருத்துவத்தினாலும்‌ தொடர்‌ ஜெபத்தினாலும்‌ சுகம்‌ பெற்று வருகிறமைக்காகத்‌ 
துதியுங்கள்‌. விசுவாசிகளூுடைய பொருளாதார தேவைகள்‌ சந்திக்கப்படவும்‌, 
சுவிசேஷம்‌ அறிவிக்கப்பட்ட கிராமங்களில்‌ தேவன்‌ கிரியை செய்யவும்‌, அடிக்கடி 
தலைவலியினால்‌ கஷ்டப்படுகிற இப்பணித்தள ஊழியருடைய மனைவியின்‌ 
சுகத்திற்காகவும்‌ ஜெபியுங்கள்‌. 
> ஜுலை 24 Wy சிகந்திரா 

ஆட 
சிக்கந்தாரா, குமார்‌, பூலோ, கர்மா, சாவிகர்ஹர்‌ பளுவா, லோஹான்‌ ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. ராம்ஷம்பூர்‌, லால்பாக்‌, சேவாடா 
ஆகிய இடங்களில்‌ சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக 
சுமார்‌ 800 பேருக்கு சுவிசேஷம்‌ அறிவிக்கப்பட்டது. சரீரத்தில்‌ கட்டிகளால்‌ 
மிகவும்‌ கஷ்டப்பட்டு வந்த ரேக்காதேவிக்கு கர்த்தர்‌ தந்த சுகத்திற்காகவும்‌, 
தொடர்‌ ஊழியத்தின்‌ வாயிலாக சபைக்கு வருகிற புதிய ஆத்துமாக்களுக்காகவும்‌ 
துதியுங்கள்‌. சுவிசேஷம்‌ அறிவிக்கப்படுகிற இடங்களில்‌ மக்கள்‌ சுவிசேஷத்திற்கு 
வாஞ்சை காட்டவும்‌, வெளிப்புற ஊழியத்தின்‌ வாயிலாக அநேக ஆத்துமாக்களை 
கிறிஸ்துவின்‌ அண்டையில்‌ கொண்டுவரவும்‌ ஜெபியுங்கள்‌. 

& 


> ஜுலை 20 ட பிக்ரம்‌ 


இப்பணித்தளத்தில்‌ வாலிபர்களுக்கான சிறப்புக்‌ கூட்டம்‌ ஆசீர்வாதமாக 
நடைபெற்றது. தேவகிருபையால்‌ இம்மாதம்‌ பேனிபிஹா, தானாடா, பிக்ரம்‌, 
அஸ்புரா, செரையா, பாபன்லாயி மன்ஜெளலி, ஜமால்பூர்‌, இப்ராஹிம்பூர்‌, பக்ரந்தா, 
ஆஜாத்நகர்‌, பைகாவ்‌, கோவிந்பூர்‌ ஆகிய 18 கிராமங்களில்‌ செய்யப்பட்ட பின்தொடர்‌ 
ஊழியத்தின்‌ வாயிலாக அநேக புதிய ஆத்துமாக்களை தேவன்‌ தந்துள்ளார்‌. 
தொடர்‌ ஜெபத்தின்‌ வாயிலாக சபை கட்ட நிலம்‌ கிடைத்தமைக்காகவும்‌, சாவித்திரி 
தேவிக்கு பேச முடியாதபடி தொண்டையில்‌ ஏற்பட்ட பிரச்சனையிலிருந்து தேவன்‌ 
கொடுத்த சுகத்திற்காகவும்‌ துதியுங்கள்‌. கிராமங்களில்‌ சுவிசேஷத்திற்கு திறந்த 
வாசல்‌ காணப்படவும்‌, சபை விசுவாசிகள்‌ ஆவிக்குரிய தரத்தில்‌ உயரவும்‌, 
எண்ணிக்கையில்‌ பெருகவும்‌ ஜெபியுங்கள்‌. 


மெய்ச்‌ 25 என்‌ 


x, 

> ஜுலை 28 ஞு சாந்திபுரம்‌ 
பரியாரி, தரம்பூர்‌, கன்யியா, சாலேம்பூர்‌, ஃபூனாயி, பூர்னியா, டெகாரி ஆகிய 
கிராமங்களில்‌ பின்தொடர்‌ ஊழியம்‌ நிறைவேற்றப்பட்டது. பஸ்ராம்பூர்‌, ஹேமன்பூர்‌, 
நராவ்‌ ஹாஜீபூர்‌, டேகாரி ஆகிய புதிய கிராமங்களில்‌ முதன்‌ முதலாக சுவிசேஷம்‌ 
அறிவிக்க திறந்த வாசலை தேவன்‌ தந்தார்‌. சுவிசேஷக்‌ கைப்பிரதிகள்‌ மற்றும்‌ 
புதிய ஏற்பாடு வாயிலாக 150 பேர்‌ சுவிசேஷத்தால்‌ சந்திக்கப்பட்டனர்‌. புதிதாக 4 
பேர்‌ கிறிஸ்துவை விசுவாசித்து, சபை ஆராதனையில்‌ கலந்துகொள்கிறார்கள்‌. 
அபிதாவின்‌ கணவர்‌ ஜெபத்தின்‌ உதவியால்‌ அசுத்தஆவி கட்டிலிருந்து 
விடுதலை பெற்றமைக்காகத்‌ துதியுங்கள்‌. ஞானஸ்நானத்திற்கு ஆயத்தமாக 
இருப்பவர்களுக்கு தடை வராமல்‌ இருக்கவும்‌, இப்பணித்தளத்தில்‌ காணப்படும்‌ 
அந்தகார சக்திகள்‌ அழிக்கப்பட்டு தேவராஜ்ஜியம்‌ கட்டப்படவும்‌ ஜெபியுங்கள்‌. 


> ஜாலை 27 பி ஹில்சா 


கஜின்பீஹா, ஹரித்ராபூர்‌, குல்னிபூர்‌, குர்மியாபூர்‌, போபி, சுல்தான்பூர்‌, ஹில்சா, சகர்புரா, 
கானிபூர்‌, ஹைத்ராபூர்‌, சாரிஜரி ஆகிய 11 கிராமங்களில்‌ செய்யப்பட்ட பின்தொடர்‌ 
ஊழியத்தின்‌ வாயிலாக அனேகருக்கு புதிய ஏற்பாடு விநியோகிக்கப்பட்டன. 
விசுவாசிகளூடைய வீடுகளில்‌ குடும்பக்‌ கூடுகைகள்‌ நடத்தப்பட்டது. 
விசுவாசிகளின்‌ உதவியுடன்‌ சிறுபிள்ளைகள்‌ மத்தியில்‌ ஊழியம்‌ செய்யப்பட்டது. 
திருமணமாகி 8 வருடங்களுக்குப்‌ பிறகு ஜெபத்தினால்‌ கியாந்தி தேவிக்கு 
கிருபையாக பிறந்த ஆண்‌ குழந்தைக்காகத்‌ துதியுங்கள்‌! போலோ ராம்‌ பிரசாத்‌ 
என்பவரது கண்‌ பிரச்சனை மாறவும்‌, சுவீட்டிகுமாரிக்கு வலிப்பு வியாதியிலிருந்து 
சுகம்‌ கிடைக்கவும்‌, புதிய கிராமங்களில்‌ நற்செய்தி அறிவிக்க திறந்த வாசலை 
தேவன்‌ தரவும்‌ ஜெபியுங்கள்‌. 
ஜுலை 28 ய்‌ சோராபிபர்‌ 

இபபணித்தள சபையில்‌ வாலிபர்‌ வம்பை றகர்‌ சுமார்‌ 140 இளைஞர்கள்‌ 
கலந்துகொண்டனர்‌. ரஹுயி, அல்லிநகர்‌, ஹைசேபூர்‌, சோராபிபர்‌, தீப்நகர்‌ ஆகிய புதிய 
இடங்களில்‌ சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக நற்செய்தி 
அறிவிக்கப்பட்டது. மருந்துகள்‌ சாப்பிட்டும்‌ 105 டிகிரி காய்ச்சல்‌ குறையாமல்‌ 
இருந்த அனார்கலிக்கு ஜெபத்தின்‌ வாயிலாக கிடைத்த சுகத்திற்காகவும்‌, சிறுவர்‌ 
ஊழியத்தின்‌ வாயிலாக சிறுவர்கள்‌ வசனத்தில்‌ வளர்ந்துவருகிறமைக்காகவும்‌ 
துதியுங்கள்‌. சபையில்‌ உள்ள வாலிப சகோதர சகோதரிகளுக்கு ஏற்ற வாழ்க்கை 
துணையை கர்த்தர்‌ ஏற்படுத்தித்தரவும்‌, திட்டமிட்டுள்ள ஜெபக்‌ கூடுகைகள்‌ 
ஆசீர்வாதமாக நடைபெறவும்‌ ஜெபியுங்கள்‌. 


| யக்‌ பணி 26 ன்‌ - ஸை 210 


> ஜாலை 29 ௫ வைக்புரா 


ப 
16 கிராமங்களில்‌ படக்காட்சி ஊழியத்தின்‌ வாயிலாக சுமார்‌ 2000 பேர்‌ இயேசு 
கிறிஸ்துவின்‌ அன்பை அறிந்துகொண்டனர்‌. பச்சனா, கோசாமிமிலி, கர்னிகோலா, 
வர்பா, அதெளலி, மஹாதேவ்கார்‌, வபன்பீஹா, காவ்ய, சோவாடா பஜார்‌, சனோல்‌, 
சரம்பூர்‌, மாஃபோ ஆகிய 12 இடங்களில்‌ சுவிசேஷ நற்செய்தி அறிவிக்கப்பட்டது. 
5 பேர்‌ புதிதாக விசுவாசத்திற்குள்‌ வந்தமைக்காகவும்‌, சுனைனாதேவிக்கு 
கர்ப்பத்தின்‌ கனியை தேவன்‌ ஆசீர்வதித்ததற்காகவும்‌, சரீர பெலவீனத்திலிருந்து 
உதயகுமாருக்கு கிடைத்த சுகத்திற்காகவும்‌ துதியுங்கள்‌. கிறிஸ்துவின்‌ 
மந்தையில்‌ இன்னும்‌ அநேகரை கூட்டிச்‌ சேர்க்கத்‌ தேவையான தேவ வல்லமை 
இப்பகுதியில்‌ வெளிப்படவும்‌ ஜெபியுங்கள்‌. 


னை N£T ஊழியங்கள்‌ (Neighborhood Evangelism Thrust) த 2 


> லை 30 ட. நவதா 


சைத்பூர்‌, மாகர்‌, ஃபதேபூர்‌, ரஜெளலி ஆகிய கிராமங்களில்‌ முதல்‌ முறையாக 
வீடு-- வீடாக நற்செய்தி கடந்து சென்றது. ரசூல்பூர்‌, காதிர்கஞ்ச்‌, ஆந்தி, 
நெஹாலுசெளவுக்‌, முகலாகார்‌ ஆகிய இடங்களில்‌ பின்தொடர்‌ ஊழியம்‌ 
செய்யப்பட்டது. இஸ்லாமிய மக்களின்‌ எதிர்ப்புகள்‌ மத்தியிலும்‌ சுமார்‌ 500 
உருது புதிய ஏற்பாடு விநியோகிக்கப்பட்டதற்காகவும்‌, நான்கு பேர்‌ விசுவாச 
வாழ்விற்குள்‌ வந்தமைக்காகவும்‌ துதியுங்கள்‌. இஸ்லாமியரின்‌ இரட்சிப்பிற்காகவும்‌, 
ஊழியத்திற்கான புதிய வழிகள்‌ திறக்கப்படவும்‌, விசுவாசிகள்‌ விசுவாசத்தில்‌ 
உறுதியாக நிற்கவும்‌ ஜெபியுங்கள்‌. 


> ஜுலை 31 பி ஆரா 


காதிரா மோட்‌, மெளலாபாக்‌, நவாதாசெளவுக்‌, சிவ்கஜ்‌, பஹிரோ, சிண்டிகேட்‌, 
ஜெயில்ரோடு, தோபா, மில்கிடோலா, கடஹனி, டெவீரி, பலிகாவ்‌, பிஹியா, பனாயி, 
டோபிகாட்‌ ஆகிய 15 இடங்களில்‌ சுவிசேஷத்திற்கு சிலர்‌ எதிர்ப்பு தெரிவித்தாலும்‌ 
அநேகர்‌ வாஞ்சையுடன்‌ கேட்டனர்‌. மில்கிடோலாவில்‌ 7 இந்தி புதிய ஏற்பாடு, 8 
உருது புதிய ஏற்பாடு மற்றும்‌ 200க்கும்‌ மேற்பட்ட சுவிசேஷக்‌ கைப்பிரதிகளும்‌ 
விநியோகிக்கப்பட்டன. ஞானிபூரில்‌ நடத்தப்பட்ட குடும்பக்‌ கூடுகையில்‌ 50க்கு 
மேற்பட்டவர்கள்‌ பங்குபெற்று தேவனைத்‌ துதித்தமைக்காகவும்‌, சபிதா 
என்ற சகோதரிக்கு ஜெபத்தின்‌ உதவியால்‌ அசுத்தஆவி போராட்டத்திலிருந்து 
விடுதலை கிடைத்தமைக்காகவும்‌ துதியுங்கள்‌. ஊழிய பகுதிகளில்‌ எதிர்ப்புகள்‌ 
மாற ஜெபியுங்கள்‌. 


ஷம்ஸ்‌ ச்ம்‌ 27 எல்‌ எவனாது 


GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 
Coimbatore - 641025 Mobile : 9344824072 
Dindugal 43/200. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatti No 11, Theppakulam street, Kovilpatti - 628501, Ph. : 04632-225890 
Marthandam N.S.Building, Kulasekaram Road, Marthandam, K.K. Dist., - 629165 
Cell : 9786689771, 9486357950 
Nazareth No. 3, Dasan street, Nazareth - 628617, Ph. : 9442094110 
Nagercoil 66-E, Bright street, Nagarcoil - 629001 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 38, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 
Cell : 9952545181 
REGIONAL ACTION CENTERS 
Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 
Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 


GEMS, No. 14, Jeba Nagar, Vasanthapuram South, Near Vijaya Garden, Tirunelveli - 627005 
Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, A C Post, 


Bangalore - 560045 Tel: 9448517025 

Navi Mumbai Plot No 58, Nandanvan CHS, Lane - 3, Sector - 17, Nerul (East), 
Navi Mumbai - 400 706 Cell : 9322730294 9820701775 

Pondicherry No. 22, 2nd Floor, 2nd cross, Perumal Raja Garden, Reddiyar Palayam, 
(opp. SBI Bank), Pondicherry - 605010 Cell : 8521577762 

Kerala No. 4, N.V, Nagar, Peroorkada (6.0), Trivendram, Kerala - 682005 
Mobile : 9486357950 


GEMS National Action Center 
No: 29, Church street 1st Cross, Near Simpolo Tiles shop, 
Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 


ஜெம்ஸ்‌ சத்தம்‌ 28 ஜுன்‌ - ஜுலை 2019 


சமுத்திரம்‌ ஜலத்தினால்‌ நீறைந்கிருக்கிறதுபோல்‌” (ஏசாயா 11:9) என்ற சுருப்பொருளினன 
மையமாகக்‌ கொண்டு, ஆகிய நான்கு தினங்கள்‌ சுரளாவிலுள்ள 
மர8கோாமில்‌ ௬டைபெற்ற ஜெம்ஸ்‌. பொதுக்குழு கூடுசையில்‌, பிஜும்ஸ்‌ பொதுக்குழு 
மற்றும்‌ நீர்வாசுக்‌ குழு உறுப்ப்னாகள்‌ மற்றும்‌ சீறப்பு அழைப்பாளாகள்‌ மகுரும்பமாகர்‌ 
மங்கற்றுனா்‌. சீறப்புச செய்தியாளராக அழைக்கப்பட்டிருந்கு 

மற்றூம்‌ ஆகீயோர 8தவ 
செய்துயினைப்‌ பகிர்ந்து கொண்டனர்‌. இளைஞராகளுடனான 

அவாகளீன்‌ சந்திப்பு, பெற்றோரகளீன்‌ தர்சனத்தை பீள்ளைகளீன்‌ பெஞ்சில்‌ 
ங்கவைத்தது. புதிய நீர்வாக இயக்குநராக, நீர்வாசுக்‌ குழு 
ஓ_றுப்பணர்சுளால்‌ பஜெமத்துடன்‌ அரப்பணீக்கப்பட்டார. ஈல்ல8ீதோர்‌ இயற்கைச்‌ 
சூழ்நிலையில்‌, ஆவிக்குரிய ஆகாரத்‌ தாகு, ஒருவரிராடுடாருவர்‌ இச்கியம்‌ கொள்ளவும்‌, 
வருங்கால ெழியத்துற்ககுத்து காரியங்களைக்‌ குற்க்து சிர்கீத்து முடிவெருக்கவும்‌ 
| து வழிவகுத்தது. 

